
ध अ. 
बालेभ्य मनरञनम्‌ =. 
बालानां निमित्तम्‌ एव दूरदशने काचन “चानल्‌' व्यवस्था करणीया 
इति विषये गतमासे सूचना दत्ता आसीत्‌ । बालैः कियत्कालं दूर दर्शनं द्रष्टव्यम्‌ = 
इति विषये चिन्तयामः चेत्‌ तत्र प्रश्रयम्‌ उदेति - 1 
१. "प्रसारार्थं योग्याः कार्यक्रमाः सन्ति वा ?' -- 5 
२. "वयं तादृशान्‌ उत्तमान्‌ कार्यक्रमान्‌ निमय निरन्तरं द 
दूरदर्शनार्थं दातुं शङ्कयाम वा ? ' इति । ~< 







उदाहरणार्थं बालानां चित्राणां विषये एव चिन्तयाम । भारतदेशे प्रतिवर्ष 
७०० तः ८ ° ° चलनचित्राणि निर्मितानि भवन्ति । तेषु चलनचित्रेषु <= 
बालानां चित्राणि अङ्कुलिगणनीयानि एव । बल्गेरियादेणः यद्यपि लघु, 7 
तथापि तत्र ७०-८ ° चलनचित्राणि निर्मितानि भवन्ति, तेषु च ५०५८ 
चित्राणि बालानां निमित्तम्‌ एव निर्मितानि भवन्ति | 
` अस्माकं भारतदेशे बालचित्रनिमपिकैः उत्तमाः कथाः अनच्विष्यन्ते | | ~ 
५ पञच्चसहस्रवर्षाणाम्‌ इतिहासयुतं भारतं श्रे्ठसंस्कृतियुतम्‌ अस्ति । अस्माकं ^ `+ 
< । देषो जनपदकलाविषये महापुरूषाणां जीवनविषये, पुराणविषये च उत्तमाः | 
॥ कथाः उपलभ्यन्ते इति प्रायः चित्रनिमपिकाः विस्मृतवन्तः इति भाति । एते | ` 
| निमपिकाः अमेरिकादिषु देशेषु अधिकतया विक्रीयमाणाः कादम्बरीः, | 
| |॥॥॥५ । अन्यानि कथापुस्तकानि वा आधारीकृत्य चित्रनिर्माणं कुर्वन्ति । अस्माकं 9 
भारतदेशस्य कासुचित्‌ पत्रिकासु प्रकटिताः विदेशीयाः कथाः आधारीकृत्य 
विदेशीयज्ैल्या मनोर जनात्मकचित्राणि निर्मान्ति। | | | 
एतस्य तात्पर्यं - दूरदश्ने केवलं चलनचित्राणि एव प्रदर्शनीयानि इति 1 ॥ 
न । इदानीन्तनाः बालाः क्रीडाविषये, विज्ञानविषये, नूतनसंशोधनविषये, । ॑ 
उत्तमविचारयुतेषु विषयेषु च आसक्तिमन्तः सन्ति । किम्‌, एते बालाः ॥ 
कक्षणिकप्रवासान्‌ मनोरजनार्थं प्रवासान्‌ वा न इच्छेयुः ? अवश्यम्‌ इच्छन्ति । ॥ | 
एव । विषयाणाम्‌ अपि दारिद्रयं नास्ति । उत्तमाः हितकराः च सर्वेऽपि †॥., ॥ 
विषयाः बालेभ्यः रोचन्ते एव । किन्तु तादृशं विषयम्‌ आधारीकृत्य चित्रं ^ 4, 
निर्मातव्यम्‌ इति इच्छा निर्मात्ृषु भवेत्‌, तावदेव । ` ५५ 

नामनिर्वचनम्‌ - २० 


| निवर्त नाम शन्दानाम्‌ जकयवायस्यि निरूपगम्‌ ८ नामपदेन अक्र युगन्ताः विंवज्िताः ८ अस्मिन्‌ 
विभागे युबन्तानाम्‌ ऋकयवायत्यि निरूपण क्रियते / जादी तु सशाशन्दानाम्‌ (पर्वाणं कीर्णा च। 
। अक्यवार्था. निलूप्यन्ते/] 
भार्गवी - भृगोः गोत्रापत्यं ज्ञी भार्गवी । [भृगु + अण्‌] पार्वती लक्ष्मीः चापि भार्गवी इति 
उच्येते । दूर्वा अपि भार्गवीपदेन निर्दिश्यते । तथा हि कोषः - “भार्गवी 
पार्वतीश्रियोः | दूर्वायाम्‌ ...*" इति । (मिदिनी) 


भार्गवः - भार्गवशब्दस्य बहवः अर्थाः कोषे निलू्पिताः चश्यन्ते । ते च - 


1. 


चै 


भृगोः अपत्यं (गोत्रापत्यम्‌ इति वा) भार्गवः । [भृगु + अण्‌] भार्गवः नाम | 
शुक्राचार्यः | 

परशुरामः अपि भार्गवः इति उच्यते| | 
भरतवर्षमध्ये प्राच्यदेशान्तर्गतदेशविकशेषः अपि भार्गवपदेन निर्दिश्यते । | 
ब्रह्मोत्तराः प्रविजया; भार्गवाः जञेयमर्दकाः' इति मार्कण्डेयपुराणम्‌ | 
कुलालः अपि भार्गवः इति उच्यते । महाभारतस्य नीलकण्ठीयरीकायाम्‌ | 
एषा व्युत्पत्तिः प्रदर्शिता अस्ति - भृगुः स्वघटवृत्तिः | जीविकार्थं भृगुणा 
व्यवहरतीति भार्गवः = कुलालः इति । तथा हि महाभारतप्रयोगः - 
गत्वा तु भार्गवकर्मश्चालां पार्थौ पृथां प्राप्य महानुभावौ" (१.१९२.१) 
इति। 
भृगुकूलोत्पन्नः रामः, मार्कण्डेयः चापि भार्गवपदेन उच्येते । पूर्वोक्तान्‌ | 
अन्यान्‌ च अर्थान्‌ कोषः एवं निरूपयति - भार्गवः परशुरामे च सुधन्वनि | 
मतङ्गजे । दैत्याचार्ये, भार्गवी तु कृष्णदूर्वोमयोः ज्ञियाम्‌" इति| 


सरोजा - सरसि जायते इति (जाता इति वा) सरोजा [सरः + जनी (भादुभवि] + 
डः + टाप्‌] । नपुंसकनिङ्गविशिष्टस्य सरोजश्षन्दस्य कमलम्‌ इति अर्थः लोके | 
रूढः | एवं रूढस्य अपि तस्य पदस्य अवयवार्थप्रतिपादकः अर्थः नास्ति इति न। 
अतः अवयवार्थम्‌ आश्रित्य या सरोवरे जाता सा" इति अर्थः उक्तः उर | 


सूचना - भवन्तः कस्यचित्‌ नाञ्नः अर्थं जातुम्‌ इच्छन्ति चेत्‌ कृपया लिखन्तु ¡ निर्वचनं कृत्वा जत्र | 
भ्रकाशयिष्यामः | | 


सद्धेत - संस्कृतचन्दमामा, “अक्षरम्‌” , ८ क्रास्‌, गिरिनमरं 11 केस्‌, नेङ्गलु ड - ५६० ०८५ 





वातविशेषः - 


हेल्मेटखोल्‌वयंस्य विजयः 


जर्मनिदेशे मत्तस्य नवम्बरमासस्य षोडशदिना ङ्के प्रवृत्ते निवचने हेत्मेटखोल्‌वर्यः जयं भाप्तवान्‌ 
अस्ति । एतस्य एषः जयः चतुर्थः अस्ति । १९८२ तमे वर्षे पश्चिमजर्मनिदेञे प्रवृत्ते निर्वाचने हेस्मेट्खोल्‌वर्यः 
प्रथमवारं जयं प्राप्य अधिकारं भ्राप्तवान्‌ आसीत्‌ । १९९२ तमे वर्षे जर्मन्‌भित्तिः यदा पतिता, तदा 
जर्मनिदेशयोः एेक्यम्‌ अभवत्‌ । तदनन्तरकाले भरवृत्ते प्रथम-निर्वाचने खोल्‌वर्यः तृतीयवारम्‌ अधिकारं 
प्राप्तवान्‌ । | 

१९९० तमे वर्षे भवृत्ते निर्वाचने खोलवर्यस्य पश्चः सामान्यतः ५५% मतानि आप्य जयं साधितवान्‌ 
आसीत्‌ । किन्तु अस्मिन्‌ सन्दर्भे एतत्पक्षीयाः केचन सदस्याः पराजयं प्राप्तवन्तः इति कारणतः केषाञ्चित्‌ 
एव मतानाम्‌ अन्तरेण एषः पक्षः जयं प्राप्तवान्‌ । तन्नाम खोलवर्यस्य पक्षः ८८.३% मतानि केवलं प्राप्तवान्‌ 
अस्ति । विरोधपक्षः ८. १ॐ मतानि प्राप्तवान्‌ अस्ति । अत्यन्तम्‌ अल्वैः मतैः जयं प्राप्तवान्‌ इत्यतः 
खोल्‌वर्यः वर्षचतुष्टयं यावत्‌ स्वपदवीं रक्षेत्‌ वा न वा इति केचन सन्देहं प्रकटयन्तः सन्ति ! यदि खोल्‌वर्यः 
चत्वारि वर्षाणि यावत्‌ स्वाधिकारं व्यवस्थितं निर्वहेत्‌, तर्हि "पूर्वं चतुर्दश वर्षाणि यावत्‌ अधिकारं निरूढवतः 
भूतपूर्वकृलपतेः कोत्राड्‌-अडिन्यूर्वर्यस्य अपेक्षया अपि अधिकं कालं शासनं कृतवान्‌" इति ख्याति 
प्राप्नुयात्‌) ` 

जर्मनिप्रजाः पुनः पुनः अधिकारपरिवर्तनं न इच्छन्ति । अतः ताभिः खोल्पक्षः करिस्टियन्‌ 
डेमाक्रदिकूपक्चः तत्सहभागिपक्षः बनेरियनस्टियन्‌पक्षः (लिबरल्‌ डेमाक्रटिक्‌) च पुनः चितः अस्ति । 
राजनैतिक-परिशीलकाः अभिप्रयन्ति - “*शासनपक्ः शासनं यथा कूर्यात्‌, किन्तु निरङ्ुशतया यथा न 
व्यवहेरत्‌ तथा अल्पं बहुमतं जनैः दत्तम्‌ अस्ति 
आआसनपक्चाय' ' इत्ति) | 

प्रधानविरोधपक्चः “सोषियल्‌ डेमोकरेटस्‌' पक्चः 
निर्वाचनब्रणालिकायां भरकटितवान्‌ अस्ति यत्‌ - 
यदि अस्माकं पक्षः अधिकारं ्राप्रुयात्‌, तर्हि 
भ्रमत्तिश्ीलदेशेभ्यः इदानीम्‌ आर्थिकसाहाय्यं 
कूवणि मिनि आफु एकनामिक्सु 
को-आपरेषन्‌' नामिका या संस्था अस्ति, सा 
निष्कास्यते इति 1 जर्मनितः आर्थिकसाहाय्यं 
पराप्नुवत्सु ्रमत्तिशीलदेओेषु अस्माकं देशः अपि 
अन्यतमः । जर्मनितः आर्थिकसाहाय्यभरासेः 
अनुवर्तनार्थं खोल्‌वर्यस्य विजयः साहाय्यकः 
जाततः अस्ति । 

हेल्मेट्खोलवर्येण १९९० तमे वर्षे सुविख्याता 
जकाहरलाल्‌नेदरुप्रशस्तिः भराता इति विषयः 
(चन्दमामा - १९९२) सर्वैः ज्ञातः एवे । 

ऋणस्य प्रतिस्वीकरणोपायः 


सीतापतिः लक्ष्मीपतिः च ग्रामस्य पुरोभागे उपविश्य जल्पनं कुर्वन्तौ आस्ताम्‌। तावता कोदण्डरामः 
तत्र आगत्य लक्ष्मीपतिम्‌ उक्तवान्‌ - * स्वामिन्‌ । अहम्‌ इदानीम्‌ आपत्काले अस्मि । अतः शतं रूप्यकाणि 
आवश्यकानि । द्वित्रेषु मासेषु वृद्धिसहितं धनं भ्त्यर्पयिष्यामि । कृपया साहाय्यं करोतु" ' इति । 

तदा लक्ष्मीपतिः - "*एषः धनव्यवहारः खलु ! अतः भवतः विषये यः कोऽपि ज्येष्ठः विन्वासवचनानि 
प्रकटयति चेत्‌ अहं साहाय्यं कर्तुं शक्रुयाम्‌! ' इति चदन्‌ सीतापतिं दष्टवान्‌ 

लक्ष्मीपतेः भावम्‌ अवगत्य सीतापतिः उक्तवान्‌ - ' कोदण्डरामः सज्ञनः प्रामाणिकः च | धनस्य 
प्रतिदाने एकस्य दिनस्य विलम्बः भवेत्‌ नाम । किन्तु श्रद्धया प्रत्यर्पयति सः" * इति। 

एतत्‌ श्रुत्वा लक्ष्मीपतिः तस्मिन्‌ एव दिने कोदण्डरामाय शतं रूप्यकाणि ऋणरूपेण दत्तवान्‌ । 

अनन्तरदिने सीतापतिः वीथ्यां कुत्रापि गच्छन्‌ आसीत्‌ । मध्येमार्गं लक्ष्मीपतिः लब्धः । तदा सीतापति 
लक्ष्मीपतिम्‌ उक्तवान्‌ - "भवान्‌ कोदण्डरामविषये जागरूकः भवतु । यतः स्वीकृतं धनं शीघ्रं न प्रत्यर्पयति 

'' इति । 

एतत्‌ श्रुत्वा लक्ष्मीपतिः आश्चर्येण पृष्टवान्‌ ~ “ "एवं तर्हिं ह्यः कोदण्डरामविषये किमर्थं सदभिप्रायः 
प्रकटितः भवता ? " ' इति| 

तदा सीतापतिः - ' वर्षद्रयात्पूर्वं मया कोदण्डरामाय विंशतिः रूप्यकाणि दत्तानि आसन्‌ । तस्य 
प्रतिस्वीकरणार्थं सुसमयं प्रतीक्षमाणः आसम्‌ अहम्‌ | ह्यः सायं भवता दत्तं धनं स्वीकृत्य यदा सः गतवान्‌, 
अनुक्षणम्‌ अहं तम्‌ अनुसरन्‌ मदीयानि विंशतिं रूप्यकाणि वृद्धिसहितं स्वीकृतवान्‌" ' इति वदन्‌ ततः 
निर्गतवान्‌ एव | 




























ङ्पूरनामके ग्रामे माधवनामकः 
कशचित्‌ आसीत्‌ । माधवः बहूनि 
काव्यानि, अनेकान्‌ शास्नग्रन्थान्‌ च 
अधीतवान्‌ आसीत्‌ सः ग्रामीणानां सन्देहान्‌ 
गाज्राधारेण विवृण्वन्‌ तेषां सन्देहान्‌ 
निवारयति स्म । माधवस्य बुद्धिमत्तां दष्टा 
बहव आश्चर्यचकिताः भवन्ति स्म | 
एतस्मात्‌ माधवे गर्वः दिने दिने वर्धते स्म | 
कदाचित्‌ कश्चित्‌ महानुभावः संन्यासी तं 
ग्रामम्‌ आगतवान्‌ | ग्रामीणाः सर्वे संन्यासिनं 
गौरेण स्वागतीकृतवन्तः । ते तेन 
संन्यासिना क्रियमाणानि नीतिबोधनानि 
श्रद्धया श्रुण्वन्ति स्म | एतादशः महानुभावः 
इतभपूर्वं कदापि न दष्टः" इति वदन्तः 
ग्रामीणाः तं संन्यासिनं श्चाघन्ते स्म| 
एतं संन्यासिनं दृष्टवति माधवे असूया 
उत्पन्ना | संन्यासिना क्रियमाणं नीतिबोधनं 
न तावत्‌ सारयुक्तं, तथापि जनाः वृथा तस्य 


। = 7 ¬ ¬. 

प्रशंसां कुर्वन्ति । अहं तु तस्य संन्यासिनः 
अपेक्षया अपि महाज्ञानी अस्मि । किन्तु जनाः 
मम प्रशंसां न कुर्वन्ति किल !' इति 
चिन्तितवान्‌ माधवः । 

माधवः कदाचित्‌ संन्यासिनः समीपं 
गत्वा पृष्टवान्‌ - "भवता किम्‌ अधीतम्‌ ?' 
इति | 

तदा संन्यासी उक्तवान्‌ - `मम 
पूर्वध्िमकाले मां पाठयितुं मम मातापितरौ 
बहुधा प्रयत्रं कृतवन्तौ । किन्तु किमपि 
प्रयोजनं न जातम्‌ । यतः पठितं मम स्मरणे 
न तिष्ठति स्म । अतः मया किमपि न 
अधीतम्‌ इति| 

एतत्‌ श्रूत्वा माधवः - ` "एवं तर्हिं भवान्‌ 
कथं नीतिबोधनं कर्तुं समर्थः ?'' इति 
उपहासपूर्वकं पृष्टवान्‌। 

तदा संन्यासी शान्तस्वरेण एव उक्तवान्‌ - 
“सर्वे विषयाः पुस्तके एव लिखिताः न 


"अनामिका 


@ # 3 


अहङारः अपगतः 















भवन्ति । मानवः अनुभवबलात्‌ एव बहून्‌ 
विषयान्‌ ज्ञातुं समर्थः भवति । मया ज्ञातान्‌ 
विषयान्‌ अहं जनान्‌ बोधयन्‌ अस्मि'" इति। 


संन्यासिनः वचनं श्रुत्वा माधवः 
उक्तवान्‌ - ` केचन स्वानुभवान्‌ पुस्तकरूपेण 
लिखितवन्तः सन्ति । तेषु पुस्तकेषु भवता 
उक्ताः सर्वे विषयाः अपि सन्ति । इतरे अपि 
केचन विषयाः सन्ति। अतः भवतः बोधनस्य 
श्रवणापेक्षया तेषां पुस्तकानां परुनम्‌ एव वरं 
खलु !'" इति । 

““जाम्‌ ! पुस्तकपठनेन एव प्रयोजनम्‌ 
अधिकम्‌'' इति उक्तवान्‌ संन्यासी । 

""अहं तानि सर्वाणि पुस्तकानि पठ्त्वा 
तत्रत्यान्‌ विषयान्‌ सम्यक्‌ अवगतवान्‌ 

अस्मि ' इति गर्वेण उक्तवान्‌ माधवः | 

"एवं तर्हिं भवान्‌ भाग्यवान्‌" इति 
उक्तवान्‌ संन्यासी | 

एतत्‌ श्रुत्वा माधवः क्षणकालं विचिन्त्य 
उक्तवान्‌ ~ “भाग्यवान्‌ अहं न, अपि तु 
भवान्‌ एव । यतः भवतः अपेक्षया मम ज्ञानं 
यद्यपि अधिकं, तथापि जनाः भवन्तम्‌ एव 


प्रशंसन्ति" ' इति। 


तदा संन्यासी माधवम्‌ उदिश्य उक्तवान्‌ - 
"मम बोधनं श्रृण्वन्तु, मां च जादरेण पश्यन्तु 
इति अहं जनान्‌ न सूचितवान्‌ । अपि च 
जनाः एव मद्विषये श्रद्धां गौरवं च प्रकटयन्ति 
इति यत्‌ तेन मम सन्तोषः अपि नास्ति, 
दुःखम्‌ अपि नास्ति । तं विषयम्‌ अहं 
गम्भीरतया न परिगणयामि एव । भवान्‌ तु 
विद्याकान्‌ । अतः जनानां विषये चिन्तनं 
परित्यज्य आत्मानं धन्यं चिन्तयतु" इति । 
संन्यासिनः वचनं श्रुत्वा माधवः 
उपहासपूर्वकम्‌ उक्तवान्‌ - "अहं 
भवदपेक्षया अधिकम्‌ अधीतवान्‌ अस्मि । 
अतः भवता अहं न बोधनीयः । यदि भवान्‌ 
इच्छति तर्हिं मया सह शाख्रविषये चर्चा 
करोतु । शाल्ञचर्चयाम्‌ अहम्‌ एव जयं 
प्राप्स्यामि। तदा मां गौरवेण द्रक्ष्यन्ति जनाः'' 
इति। 
तदा संन्यासी मन्दहासपूर्वकम्‌ उक्तवान्‌ - 
"अहं यद्यपि अध्ययनं न कृतवान्‌, तथापि 
भवति विद्यमानः कश्चन लोपः मया ज्ञातः । 
भवता अधीतानि शाल्लाणि भवता सम्यक्‌ न 
अवगतानि | मानवे ज्ञानस्य परिमाणं यावत्‌ 
वा भवतु, सः कचित्‌ गुरुम्‌ आश्रयेत्‌ एव } , 


चन्दमामा 














अतः कच्चित्‌ गुरुम्‌ आश्रित्य भवान्‌ सन्तोषेण " 


जीवनं यापयतु"' इति । 

एतस्मात्‌ माधवः अतीव कूपित । 
तथापि आत्मानं निगृह्य सः संन्यासिनं 
पृष्टवान्‌ - “स्वामिन्‌ ! भवान्‌ बहुषु स्थलेषु 
सञ्चारं कृतवान्‌ अस्ति । ताद्शः भवता 
कूत्रापि दृष्टः वा, यश्च मां बोधयितुं समर्थः 
अस्ति ?'' इति। 

तदा संन्यासी - मेघनाथनामकः 
कशचित्‌ पण्डितः अस्ति। सः स्वयं ग्रामं ग्रामम्‌ 
अटन्‌ स्वकाव्यानि जनान्‌ श्रावयति । 
स्वकाव्यस्थान्‌ लोपदोषान्‌ ज्ञातुम्‌ एव सः 
सर्वत्र अटति । किन्तु अद्यपर्यन्तम्‌ अपि 
तदीयस्य काव्यस्य लोपः केनापि न 
दर्शितः । कदाचित्‌ सः एतं ग्रामम्‌ अपि 
आगच्छेत्‌" ' इति उक्तवान्‌ । 

तस्मात्‌ दिनात्‌ माधवः मेघनाथस्य 
आगमनम्‌ एव प्रतीक्षमाणः स्थितवान्‌ | 


कदाचित्‌ मेघनाथः पत्नीपुत्रैः सह 


रङ्गपुरम्‌ आगतवान्‌ । ग्रामस्थे विशाले 
कस्मिश्चित्‌ प्रदेशे मेघनाथस्य काव्यपठनार्थं 
व्यवस्था कृता | मेवनाथः आत्मना नूतनतया 
रचितं काव्यमेकं ग्रामस्थान्‌ श्रावितवान्‌ | 
तेन श्राविता कथा कस्यचित्‌ संन्यासिनः 
कथा | विद्याविहीनः रामनामकः कश्चित्‌ 
कमपि उद्योगम्‌ अपि कर्तुम्‌ अशक्तः सन्‌ 
संन्यासिभिः सह वसन्‌ संन्यासजीवनस्य 
आरम्भं करोति । संन्यासजीवनार्थम्‌ 
आवश्यिकाः विद्याः यचपि न जानाति स्म 
रामः, तथापि सः विद्यावत्सु अपि श्रेष्ठः 


चन्दमामा 





भविष्यति । - 
मेचनाथस्य काव्यम्‌ उत्तमम्‌ आसीत्‌ । 


तत्रत्यानि सर्वाणि अपि वाक्यानि 
अर्थयुक्तानि आसन्‌ । एतस्मात्‌ ग्रामस्थाः 
मेघनाथस्य प्रतिभां प्रशंसितवन्तः । तदा 
माधवः उत्थाय उक्तवान्‌ - ˆभवतः काव्ये 
कश्चन महान्‌ लोपः अस्ति । विद्याविहीनः 
कश्चित्‌ कमपि उद्योगं विना अपि च्रेषठः 
भवति इति चेत्‌ सर्वे अपि संन्यासिनः 
भवितुम्‌ इच्छेयुः । तदा जनाः आहारं प्राप्तुं न 
शक्रुवन्ति | तेषां वसतिव्यवस्था महते कशाय 
भवति । धरणार्थं वलनम्‌ अपि न भवेत्‌'' 
इति। 

एतत्‌ श्रत्वा मेघनाथः मन्दहासपूर्वकं - 
“मनुष्यः अपि कश्चन मृगः एव । जगति 


- | १३ 





मृगाः वल्ल धरन्ति वा, गृहं निर्मात्तिवा?न 
खलु !' ' इति पृष्टवान्‌ 
“एवं तर्हि मनुष्यः अपि मुगजीवनम्‌ 
आचरेत्‌ इति भवतः अभिप्रायः खलु!" इति 
पृष्टवान्‌ माधवः | 

तदा मेचनाथः उक्तवान्‌ - "मनुष्यः 
सङ्गजीवी । अतः सः मृगः इव आचरणं 
सर्वथा न करोति, न इच्छति च | तथैव 
संन्यासी भवितुम्‌ अपि न इच्छति सः । अतः 
एव भवतः आहारवल्रवसत्यादीनां समस्या 
नास्ति" ' इति। 

संन्यासिनः वचनं श्रुत्वा ग्रामीणाः 
सन्तोषेण करताडनं कृतवन्तः । माधवः 
पराजितः चेदपि स्वपराजयम्‌ अङ्गीकर्तुम्‌ 
अनिच्छन्‌ संन्यासिनं उक्तवान्‌ - "भवता 

निरूप्यमाणः विषयः भवता स्वयम्‌ आचर्य 
वक्तव्यः । भवान्‌ संन्यासी न इति कारणतः 
एव भवतः काव्यस्य मूल्यम्‌ अपि नास्ति इति 
मम अभिप्रायः" ' इति| 

तदा मेघनाथः उक्तवान्‌ - `'एतद्विषये 
अस्माभिः सम्यक्‌ एव चिन्तनं कृतम्‌ अस्ति| 
संन्यासी नाम सः पत्रीपुत्रवान्‌ न स्यात्‌ इति 
न अर्थः | यः अहङ्कारं स्वार्थ च त्यजति सः 
संन्यासी भवति । वयम्‌ अपि तदेव कुर्वन्तः 
स्मः'* इति| 

एतत्‌ श्रुत्वा माधवः - "एवं तर्हिं भवान्‌ 
नूतनतया किमर्थं काव्यरचनां करोति ? 
कीर्तिः प्रास्तव्या इति भवतः स्वार्थः एव अत्र 
कारणं खलु ! पूर्वजैः लिखितानां काव्यानाम्‌ 
एव प्रचारं कर्तुम्‌ अशक्ष्यत्‌ किल भवान्‌ ?'' 
इति पृष्टवान्‌ | 

तदा मेघनाथः गम्भीरस्वरेण उक्तवान्‌ - 
"अस्माभिः लिखितेषु काव्येषु यदि 
लेखकस्य नाम न भवति, तर्हिं तत्‌ 
अप्रामाणिकं भवति | श्रीरामः अन्यस्य नामि 
यदि राज्यपालनं कृतवान्‌ स्यात्‌, 
कालिदासः अपरस्य नाप्नि यदि काव्यं 
लिखितवान्‌ स्यात्‌, तर्हिं तत्‌ असत्यम्‌ 
अप्रामाणिकं च अभविष्यत्‌, तेन 
अग्रिमपरम्परायां समस्याः उत्पन्नाः स्युः | 
इतिहासस्य न्याय्यत्वं सम्पादयितुम्‌ एव 
वयम्‌ अस्माकं नाग्नि एव काव्यं लिखन्तः 
स्मः | प्रचारविषये भवता किञ्चित्‌ उक्तम्‌ | 
तद्विषये किञ्चिदिव मम अभिप्रायं विवृणोमि 
अहम्‌ । अस्माकं काव्यं कस्मैचित्‌ महाराजाय 

समर्प्यते चेत्‌ सः लक्षाधिकलूप्यकाणि दत्त्वा 
अस्मान्‌ सम्मानयेत्‌ | कीर्तेः आकांक्षा नास्ति 
इत्यतः एवे वयम्‌ एवं ग्रामं ग्रामं गच्छन्तः 
अस्माकं काव्यसारं जनान्‌ वदन्तः स्मः | 
कीर्तिकांक्षया सकुटुम्बम्‌ एवं ग्रामं ग्रामं प्रति 
अटनं नाम कष्टसाध्यम्‌ एव कार्यम्‌ | 
परिणामः अपि अत्यल्पः एव । अपि च 
नूतनतया अस्माभिः किमर्थं काव्यानि 
लिख्यन्ते इत्यस्य उत्तरं तावत्‌ एवम्‌- 
आरम्भकाले मानवः वस्रं विना अटति स्म। 
अनन्तरदिनेषु पर्णैः शरीरम्‌ आच्छादयति 
स्म । तदनन्तरकाले तन्तुभिः वल्लनिर्माणम्‌ 
आरब्धम्‌ । इदानीन्तनकाले तु जनाः 
कौशेयवच्राणि अपि धरन्ति | कालक्रमशः 
वल्रधारणे यथा परिवर्तनं जातं, तथैव 
अभिरुचिविषये अन्यान्यविषयेष्‌ु च 
परिवर्तनं भवति । तदनुसारं नूतनाः कवयः 
उत्पद्यन्ते, नूतनानि काव्यानि सृष्टानि 
भवन्ति च । नूतनकाव्यम्‌ एव किमर्थं 
रचनीयम्‌ इति ज्ञातुं भवता कविना 
भवितव्यम्‌" * इति। 

एतत्‌ श्रुत्वा माधवः आश्चर्यचकितः | सः 
एतादशान्‌ विषयान्‌ गभीरतया नैव 
चिन्तितवान्‌ आसीत्‌ । मेघनाथस्य 
बुद्धिशक्तिः अपूर्वा इति तेन ज्ञातं चेदपि सः 
इतोऽपि बहून्‌ प्रवान्‌ पृच्छन्‌ ग्रामस्थानां 
पुरतः स्वबृदधिमत्तां प्रदर्शयितुम्‌ इष्टवान्‌ । 

मेघनाथः चर्चसिमये पुनः पुनः 
आत्मानम्‌ ` उदिश्य बहुवचनस्य प्रयोगं 
करोति स्म। सः “अहम्‌' इति स्थाने वयम्‌ 

इति वदति स्म । 'विधेयभावेन चेत्‌ सः 
आत्मानम्‌ 'अहम्‌' इति अवदिष्यत्‌ | वयम्‌ 
इति कथनात्‌ तस्मिन्‌ अहम्भावः अस्ति इति 
तु स्पष्टम्‌ इत्येवं चिन्तयन्‌ माधवः 
मेघनाथम्‌ उदिश्य - “भवति यद्यपि स्वार्थः 
नास्ति, तथापि अहम्भावः तु महान्‌ अस्ति 
इति वक्तव्यम्‌ इति चिन्तितवान्‌ । किन्तु 
ग्रामीणानां पुरतः तथा उक्तं चेत्‌ अगौरवं 
भवेत्‌ इति विचिन्त्य माधवः सविनयं 
मेघनाथं नमस्कूर्वन्‌ उक्तवान्‌ - ` भवान्‌ न 
सामान्यः, अपि तु महानुभावः । भवान्‌ 
कीर्तिम्‌ अपि न इच्छति | स्वार्थभावना अपि 
नास्ति भवतः । किन्तु भवान्‌ “अस्माभिः 
रचितम्‌, वयं वदामः' इति पुनः पुनः 
बहुवचनप्रयोगं कुर्वन्‌ अस्ति । भवतः 

एताद्शेन व्यवह्मरेण सामान्यजनाः भवान्‌ 
अह्री" इति चिन्तयेयुः । अहं तु तथा न 
चिन्तयामि । किन्तु काव्यलेखकाः भवन्तः 
अनेके खन्ति इति अहं चिन्तयामि" ' इति । 

एतत्‌ श्रुत्वा मेघनाथः किंञित्‌ अपिन 
कुपितः । अपि तु सः शान्तस्वरेण एव 
उक्तवान्‌ - “आम्‌ ! सरस्वतीसदशीं 
मेघवतीम्‌ अहं पत्रीत्वेन प्रा्वान्‌ इति तु मम 
सौभाग्यम्‌ । मम पूर्वतनं नाम रङ्गनाथः । 
सर्वाणि काव्यानि अपि आवां मिलित्वा एव 
रचयावः । अतः उभयोः नाम अपि 
योजयित्वा मेषनाथः जातम्‌ अस्ति } अतः 
मेघनाथः न एकाकी ' " इति | 

माघवः आश्चर्येण क्षणकालं मौनं 


स्थित्वा - “स्वामिन्‌ ! कृपया मां क्षाम्यतु ' 


इति वदन्‌ मेघनाथं नमस्कृतवान्‌ | 

तदा मेषनाथः मन्दहासपूर्वकं - "अन्येषां 
समीपे क्षमायाचनपरिस्थितिः कदापि यथा 
न भवेत्‌ तथा व्यवहरतु भवान्‌ । जाकाशं 
लक्ष्यीकृत्य थूत्कारः कृतः चेत्‌ तत्‌ स्वस्य 
उपरि एव पतति । अतः ताद्शकार्याणि मा 


करोतु" इति बोधितवान्‌। 

एतत्‌ श्रुत्वा अपि माधवः 
पृष्टवान्‌ - “मया दोषः कृतः इति तु 
सत्यम्‌ । किन्तु भवान्‌ आत्मनः तोलनम्‌ 
आकाशेन सह कृतवान्‌ इति यत्‌, तत्‌ 
अहम्भावद्योतकं खलु !'“ इति पृष्टवान्‌ | 

तदा मेषनायः उक्तवान्‌ - ` अहं माम्‌ 
आकाशेन तोलनं न कृतवान्‌ । भवान्‌ 
असूयया मम अपमाननं कर्तुम्‌ इष्टवान्‌ । 
किन्तु भवान्‌ एव अपमानितः अभवत्‌} अतः 
भवता एव अहम्‌ आकाशसच्शः कृतः 
वस्ततः मयि विश्चेषता कापि नास्ति' 
इति। 

एतत्‌ श्रुत्वा माधवः मेघनाथं साष्टाङ्गं 
नमस्कृत्य प्रा्थितवान्‌ - कृपया मां 
शिष्यत्वेन स्वीकरोतु" इति। 

मेघनाथः माधवस्य 
अङ्गीकृतवान्‌ । 

मेषनाथस्य शिष्यत्वग्राप्त्या माधवस्य 
शाचखज्ञानम्‌ अधिकं जातम्‌ | अहद्भारं पूर्णतः 
परित्यज्य सः जीवने तुम्‌ अनुभूतवान्‌ | 


अनुक्षणं 


वचनम्‌ 

(मोहनेन अपहृतायाः भुवनसुन्दर्याः भ्रतिप्राप्त्यर्थं ग्रीकृजनैः कृतः शान्तियन्रः विफल 
सज्ातः । भुवनसुन्दर्याः पतिः प्रतापः द्रायूनगरस्य उपरि आक्रमणार्थ ग्रीकूराजकुमारान्‌ प्रार्थितवान्‌ 
यत्‌ - स्वसाहाय्यार्थम्‌ आगन्तव्यम्‌ इति । ग्रीक्सैन्यं महता परिश्रमेण नौकाद्वारा युद्धार्थं प्रस्थितम्‌ । 
रूपधरः उन्मत्तः इव व्यवहृतवान्‌ । वज्रकायः खीवेषधारी सन्‌ कस्यचित्‌ महाराजस्य अन्तःपुरे 
निलीय स्थितवान्‌ । तथापि एतान्‌ सर्वान्‌ अपि स्वसैन्ये योजयित्वा ्रीक्‌सैन्यं द्रायूतीरं प्राप्तवत्‌ । 


अनन्तरम्‌...) 


ग्री रूलौकाव कातः अवतीर्य चन्द्रप्रभः प्रथमं 
दरय्‌भूमौ पादं स्थापितवान्‌ । अनन्तरं 
वज्रकायः अक्तीर्णः । अन्ये सर्वे अपि 
वज्रकायम्‌ अनुसरन्तः अवतीर्य युद्धम्‌ 
आरब्धवन्तः | 
द्रयूनगरे मरालनामकः वीरः आसीत्‌ । 
आयुधैः मरालस्य मारणम्‌ अशक्यम्‌ 
आसीत्‌ । तस्मिन्‌ दिने प्रवृत्ते युद्धे मरालः 
बहून्‌ ग्रीक्योधान्‌ यमलोकं प्रेषितवान्‌ । 


वज्रकायः मरालं सम्मुखीकृतवान्‌ । 
बहुसमयपर्यन्तं मराल-वज्रकाययोः घोरं 
युद्धं॒ प्रवृत्तम्‌ । अन्तिमक्षणे मरालः 
शिलाखण्डेन पादाघातं प्राप्य अधः 
पतितवान्‌ । अनुक्षणं वज्रकायः मरालस्य 
उरसि उपविश्य तस्य कण्ठमर्दनपूर्वकं तं 
मारितवान्‌ | - 

मरालस्य मरणात्‌ भीताः दराय्‌सैनिकाः 


ततः स्वनगरं प्रति पलायितवन्तः ¦ अनन्तरं 





ग्रीकूसैनिकाः स्वनौकाः समुद्रतीरे एव 
सुरक्षितप्रदेशे संस्थाप्य ततऽ गत्वा 
दरयूनगरस्य दुर्गस्य उपरि आक्रमणं 
कृतवन्तः | 

दश वर्षाणि यावत्‌ महान्‌ संघर्ष 
प्रवृत्तः । किन्तु तेषु दिनेषु महति संघर्षे प्रवृत्ते 
अपि घोरं युद्धं तु न प्रवृत्तम्‌ | परं काश्चन 
घटनाः संवृत्ता | 

टरास्‌राजस्य वर्धनस्य पत्रीदयम्‌ । 
मोहनस्य माता वर्धनस्य द्वितीया पत्री | 
वर्धनस्य पञ्चाशत्‌ पुत्राः आसन्‌ | तेषु नवदश 
पुत्राः द्वितीयपल््यां जाताः | तेषु नवदशसु 
वीरसिंहः प्रथमः पुत्रः । इलियइनामकः अपि 
तस्याः पुत्रेषु अन्यतमः | ज्योतिषिकैः उक्तम्‌ 
आसीत्‌ - इलियड्‌ यदा विशतिवर्षीयः 

भविष्यति, तदनन्तरं केनापि टद्राय॒नगरं 
जेतुम्‌ अशक्यम्‌ इति | 

वज्रकायः एतं विषयं जानाति स्म । अतः 
सः चिन्तितवान्‌ यत्‌ कथमपि इलियड्‌ 
मारणीयः इति । 

कदाचित्‌ इलियड्‌ देवालयस्य प्राङ्गणे 
स्वकीयम्‌ अश्वं चारयन्‌ आसीत्‌ । तस्मिन्‌ 
समये तत्र॒ गतः वच्रकायः आयुधेन 
इलियदवर्यं मारितवान्‌ । तस्य मरणात्‌ 
सर्वाः द्रायूषजाः अतीव दुःखिताः । 

वर्धनस्य पुत्रेषु वृकाक्षनामकः कश्चित्‌ 
आसीत्‌ । वृकाक्षः कदाचित्‌ वाटिकायां 
वृक्षशाखाः कर्तयित्वा ताभिः काष्ठानां 
निर्माणं कृर्वन्‌ आसीत्‌ । तस्मिन्‌ समये 
वज्रकाय रहस्येन तां वाटिकां प्रविश्य 
वृकाक्षं बद्धूवा तं स्वशिबिरं नीतवान्‌, 
ग्रीक्नायकेभ्यः समर्पितवान्‌ च | यः 
महाराजः ग्रीक्‌ सैन्यस्य सुराव्यवस्थां करोति 
स्म, तस्मै महाराजाय सेवकरूपेण वृकाक्षं 
विक्रीतवन्तः ग्रीक्नायकाः । तस्य राज्ञः 
आस्थानस्थः कश्चित्‌ महाराजाय प्रभूतं धनं 
दत्त्वा वृकाक्षम्‌ अनुकम्पया मोचितवान्‌ | 
तत्र सेवकवृत्तितः मुक्ति प्राप्य वृकाक्षः 
द्रय्‌नगरं प्रति आगच्छन्‌ आसीत्‌ । तस्मिन्‌ 
समये मध्येमार्गं वृकाक्षं दृष्टवान्‌ वज्रकायः तं 


मारितवान्‌ | 
वज्रकाय एताद्शानि बहूनि 
साहसकार्याणि कृतवान्‌ | ॑ 
ग्रीक्‌ सैनिकानां तु युद्धं विना अन्यत्‌ कार्यं 


न आसीत्‌ । तस्मात्‌ वज्रकायः सैनिकानां 

आरब्धवन्तः | तेषाम्‌ आक्रमणं सम्मुखीकर्तुम्‌ 


साहाय्येन टराय्‌ूनगरं परितः लुण्ठनम्‌ 
आरब्धवान्‌ । अनन्तरं सः ससैन्सम्‌ एेडापर्वतं 
गतवान्‌ । तावता प्रणंसननामकः कश्चित्‌ तं 
सम्मुखीकृतवान्‌ | 

प्रणंसनः मोहनस्य दायादः | मोहनः यदा 
भुवनसुन्दर्याः अपहरणार्थं स्पाटनिगरं 
गतवान्‌ आसीत्‌, तस्मिन्‌ समये प्रशंसनः 
अपि मोहनेन सह गतवान्‌ आसीत्‌, मोहनस्य 
साहाय्यं च कृतवान्‌ आसीत्‌ । एवं सत्यपि 
प्रणंसनः ग्रीक्‌-द्राय्देशयोः युद्धे भागं न 
गृहीतवान्‌ आसीत्‌ | स्वसैन्यम्‌ अपि युद्धार्थं 
न प्रेषितवान्‌ आसीत्‌ | 

प्रशंसनः स्वगोपालकै सह एेडापर्वते 
आसीत्‌ । तस्मिन्‌ एव समये वज्रकायः, तस्य 
सैनिकाः च तत्र॒ गत्वा लुण्ठनम्‌ 


अशक्तः प्रणंसनः ततः पलावितवान्‌ । 
ग्रीक्सैनिकाः प्रणंसनस्य गोपालकान्‌ 
मारयित्वा धेनुसमूहं स्वायत्ती कृतवन्तः | 

एतां घटनां दृष्ट प्रशंसनः चिन्तितवान्‌ 
यत्‌ - कथमपि एते ग्रीकृसैनिकाः 
सम्मुखीकरणीयाः इति । अतः सः ससैन्यं 
द्राय॒नगरं गतवान्‌ । द्रायूपक्नतया युद्धे भागं 
गृहीतवान्‌ | प्रणंसनः महान्‌ योधः आसीत्‌ | 
प्रणंसनस्य पराक्रमविषये वज्रकायस्य अपि 
महत्‌ गौरवम्‌ आसीत्‌ । द्रायसैनिकाः अपि 
प्रशंसनं महता गौरवेण पश्यन्ति स्म | प्रणंसनः 
युद्धे बहुधा तब्रणितः चेदपि प्राणापायात्‌ 
रक्षितः भवति स्म| 

अस्मिन्‌ युद्ध प्रशंसनस्य मरणसम्भवः एव 
नासीत्‌ । यतः द्रायपूर्वजैः लिखितम्‌ 
आसीत्‌ - (प्रणंसनस्य वंणजः एव भाविनि 








काले ट्रायूनगरस्य महाराजः भविष्यति 
इति| 

दरयूनगरस्य सित्रनगराणि बहूनि 
आसन्‌ । तेषु केषाश्चन नगराणाम्‌ उपरि 
आक्रमणं कृत्वा तानि नगराणि अपि 
स्वायत्तीकृतवान्‌ वज्रकायः । तेन 
स्वायत्तीकृतेषु नगरेषु वीरसिंहस्य 
श्वशुरनगरम्‌ अपि अन्यतमम्‌ । ग्रीक्जनैः 
सह प्रवृत्ते युद्धे वीरसिहस्य श्वशुरः, तस्य सप्त 
पुत्राः च हताः अभवन्‌ । 

अनन्तरकाले ग्रीकूसैनिकानां मध्ये एव 
काश्चन घटनाः संवृत्ताः । 

कदाचित्‌ चक्रवर्तीं रूपधरम्‌ आज्ञप्तवान्‌ 
यत्‌ - भवान्‌ त्रेसूनगरं गत्वा नौकाद्वारा 
अत्यावश्यकानि जाहारवस्तूनि जनयतु 


० | 


इति । रूपधरः तदनुसारम्‌ आहारधान्यानाम्‌ 
आनयनार्थं गतवान्‌, परन्तु रिक्तहस्तः सन्‌ 
एव प्रत्यागतवान्‌ । एतत्‌ दृष्ट ग्रीक्‌ वीरेषु 
अन्यतमः प्रबोध - "भवान्‌ अलसः, 
निष््रयोजकश्चः' इति रूपधरम्‌ 
उपहसितवान्‌ | 

तदा रूपधघधरः - ` मया धान्यम्‌ न 
आनीतम्‌ इति यत्‌ तत्र कारणं मम आलस्यं 
न । अपि तु मया धान्यं न प्राप्तम्‌ | यदि 
चक्रवर्ती एतस्य कार्यस्य निमित्तं भवन्तम्‌ एव 
प्रषितवान्‌ स्यात्‌, तर्हिं भवान्‌ आनेतुम्‌ 
अशक्ष्यत्‌ वा ?' इति पृष्टवान्‌ 

एतस्मात्‌ प्रबोधे छलः उत्पन्नः । अनुक्षणं 
सः नौकाद्वारा प्रस्थितः । प्रभूतम्‌ 
आहारधान्यम्‌ आनीतवान्‌ च । एतस्मात्‌ 
रूपधरः पराजितः, अपमानितः च | अतः 
प्रबोधविषयकः देषः रूपधरे दिने दिने वर्धते 
स्म | देषं साधयन्‌ रूपधरः किचन कुतन्त्रं 
चिन्तितवान्‌ | 

कदाचित्‌ रूपधरः चक्रवर्तिने एवं वार्ता 
प्रेषितवान्‌ - "रात्रौ स्वप्रे काचन देवता 
प्रत्यक्षीभूय "अस्माकं ग्रीक्‌सैनिकानां शिबिरे 
महान्‌ अनर्थः सम्भविष्यति इति माम्‌ 
उदिश्ष्य उक्तवती । अतः एतस्मात्‌ अनर्थत्‌ 
आत्मनः रक्षणार्थम्‌ अस्माभिः एकं दिनं 
यावत्‌ अस्माकं वासस्थानस्य परिवर्तनं 
करणीयम्‌'' इति| 

रूपधरस्य वचनं चक्रवर्तिने अरोचत | 
अतः सः अनुक्षणं सर्वेषां वासार्थं स्थानान्तरं 
कल्पितवान्‌ । सर्वे अपि ग्रीकूसैनिकाः एकं 


न्दमामा 


दिनं यावत्‌ नूतनतया कल्पिते वासस्थान 
वासं कृतवन्तः । पूर्वतनं वासस्थानं यदा 
रिक्तम्‌ अभवत्‌, तदा रूपधरः रहस्येन ततर 
प्रबोधस्य वासप्रकोष्ठं प्रविश्य, तत्र 
सुवर्णनाणकैः पूर्णां गोणीम्‌ एकां रहस्येन 
स्थापितवान्‌ । अनन्तरं सः कस्यचित्‌ 
कारागारवासिनः दारा बलात्‌ पत्रमेकं 
लेखितवान्‌ । तत्‌ पत्रं वर्धनेन प्रबोधम्‌ 
. उदिश्य लिखितम्‌ इव आसीत्‌ । पत्रे एवं 
लिखितम्‌ आसीत्‌ - ग्रीक्‌ जनानां वच्नार्थम्‌ 


एव भवतः सूचनानुसारं सुवर्णनाणकानि ` | ` 


प्रेषितवान्‌ अस्मि इति। 

अनन्तरं सर्पधरः कारागारवाविनम्‌ 
उक्तवान्‌ - ““भवान्‌ इदानीम्‌ एव गत्वा एतत्‌ 
पत्रं प्रबोधाय ददातु" इति । कारागारवासी 
तत्‌ पत्रं स्वीकृत्य प्रबोधाय दातुं गतवान्‌ । 
किन्त॒ मध्येमार्गं तं कारागारवासिनं 
स्वसाहाय्यकानां द्वारा मारितवान्‌ रूपधरः। 

अनन्तरदिने प्रातःकाले पूर्वतनं 
स्ववासस्थानं प्रति आगमनसमये ग्रीक्जनैः 
मध्येमार्गं मृतः कारागारवासी दष्टः । मृतस्य 
समीपे विद्यमानं पत्रं तैः प्राप्तम्‌ । तस्य पत्रस्य 
पठनात्‌ ग्रीक्सैनिकाः चिन्तितवन्तः - एतत्‌ 
अत्यन्तम्‌ अपायकरं पत्रम्‌ इति । अतः ते तत्‌ 
पत्रं चक्रवर्तिने प्रेषितवन्तः | 

चक्रवर्तीं तत्‌ पतरं पटित्वा भ्रबोधम्‌ 
आहूय, पत्रविषयम्‌ उक्तवान्‌, तस्य 
विचारणं कृतवान्‌ च| 

तदा प्रबोधः उक्तवान्‌ ~ "अहं देशद्रोही न, 
अपि तु देशभक्तः । अन्यच्च वर्धनेन कदापि 


न्दमामा 





मह्यं सुवर्णनाणकानि न दत्तानि | अत्र 
किमपि कूतन्तरं स्यात्‌ । जतः कृपया पुनरपि 
एकवारं परिशीलयतु भवान्‌" इति। 

एतत्‌ श्रुत्वा तत्रैव स्थितः स्पधरः 
चक्रवर्तिनम्‌ उक्तवान्‌ - “तस्य वासस्थानं 
परिशीलयते चेत्‌ वस्तुस्थितिः ज्ञायेतः' 
इति। 

अनन्तरं प्रबोधस्य वासस्थानस्य 
परिशीलनं कृतम्‌ । तत्र सुवर्णनाणकानां 
गोणी प्राप्रा | प्रबोधः देशद्रोदी इति निर्णीतम्‌ 
अभवत्‌ । 

ताद्शस्य देशद्रोहस्य दण्डनं नाम सैनिकैः 
शिलाखण्डेन ताडनपूर्वकं देशद्रोहिणः 
मारणम्‌ } तेन एव प्रकारेण सर्वे सैनिकाः तं 
शिलाखण्डेन ताडयित्वा मारितवन्तः । 

मरणावस्थायां प्रबोधः दीनस्वरेण - ' हन्त । 
सत्यस्य नाशः एव अभवत्‌ खलु !'" इति 
विलापं कृतवान्‌ । 

प्रबोधस्य हननं सर्वप्रकारेण अपि 
अनुचितम्‌ एव आसीत्‌ । सः न केवलं 
निरपराधी, अपि तु प्रतिभावान्‌ अपि 
आसीत्‌ | 

प्रबोधः ग्रीकृजनानां समययापनार्थं 
क्रीडासाधनानि यानि आसन्‌, तेषाम्‌ 
अक्षाणां संगोधकः आसीत्‌ । तेन बहूनि 
वस्तूनि अव्विष्टानि आसन्‌ । 
दीपस्तम्भाः, तुला, मापकसाधनानि च 
अव्विष्टानि आसन्‌ लिपिः अपि प्रबोधेन एव 
संशोधिता आसीत्‌ । सः सैनिकेशिबिराणाम्‌ 
इतरेषां च प्रमुखस्थलानां च रक्षणाक्रमम्‌ 
अपि अच्विष्टवान्‌ आसीत्‌। अतः ग्रीकृजनानां 
प्रबोधविषये महत्‌ गौरवम्‌ आसीत्‌ | 

ग्रीक्देशे निवसता प्रबोधस्य पित्रा पुत्रस्य 
मरणवार्ता ज्ञाता । पुत्रस्य मरणात्‌ अतीव 
दुःखितः सः पुत्रस्य मरणकारणं ज्ञातुम्‌ 
इच्छन्‌ दरायूनगरम्‌ आगत्य धैर्येण चक्रवर्तिनं 


तेन 


पृष्टवान्‌ - केन कारणेन मम पुत्रस्य हननं 
कृतं भवता ? सः द्रोही इति निर्णेतुं आधार 
कः आसीत्‌ ?'' इति। 

चक्रवर्ती प्रबोधस्य पितरम्‌ उत्तरं वक्तुं न 
इष्टवान्‌ । विना कारणं प्रबोधः हतः । 
रूपधरः कूतन्त्रेण प्रबोधं मारितवान्‌ स्यात्‌ 
इति प्रायशः चक्रवर्ती स्पष्टं जानाति एव । 
अतः चक्रवर्ती रूपधरविषयकेण विश्वासेन, 
तस्य गौरवं रक्षितुम्‌ इच्छन्‌, प्रबोधस्य पित्रा 
कृतम्‌ आरोपं निराकृतवान्‌ | 

लाय्‌ूनगरं प्रति आगमनेन अपि 
कार्यसिद्धिः न जाता इति कारणतः 
प्रबोधस्य पिता ग्रीक्देणं प्रतिगत्य काश्चन 
ग्रीक्‌वीरपल्यः उद्दिश्य - असत्यवचनम्‌ 
उक्तवान्‌ - '*भवतीनां पतिः द्राय्‌ूनगरस्य 


काञ्चित्‌ लियं परिणीतवान्‌ अस्ति। सः ताम्‌ 
अत्र आनेष्यति । सा एव इतःपरं महाराज्ञी 
भविष्यति च'' इति । | 
एतां वार्ताश्रूत्वा अतीव दुःखिताः काश्चन | 

ग्रीकूज्ियः आत्महत्यां कृतवत्यः | 
(अनुवर्तते) 





सुंवर्णपुरस्थः शचेषाद्िः महाधनिकः । सः वाणिज्यदायित्वं पुत्रेभ्यः दत्त्वा चतुरट्रयुते उन्नते 
भवने सुखेन वसति स्म । 

कदाचित्‌ श्चेषाद्रिः स्वभवनस्य द्वितीयाट्रात्‌ पतितः, तेन च खः पादे व्रणितः अभवत्‌ इति तस्य 
मित्रेण माधवेन ज्ञातम्‌ । 


एतां वातां श्रुत्वा माधवः शेषाद्वि द्रष्टुं गतवान्‌ । सः उक्तवान्‌ - “ किं भोः, तावती अजागरूकता 
वा ? भित्तेः अवरोधे सत्यपि भवान्‌ अघः पतितवान्‌ इति यत्‌ तत्‌ महाश्चर्यकरम्‌ एव" " इति | 


तदा शेषाद्विः महतीं वेदनाम्‌ अनुभवन्‌ उक्तवान्‌ - “माधव ! किमिति वदामि भोः ! एतस्याः 
घटनातः यद्यपि अहं महतीं वेदनाम्‌ अनुभवामि, तथापि आश्चर्यम्‌ अपि भवति मम । यतः अ्रतिदिनं 
रात्रौ भोजनानन्तरं ताम्बूलचर्वणं कृत्वा भित्तेः बहिः निष्ठीवनं कृत्वा अन्तः गत्वा मश्वे शयनं मम 
अभ्यासः । किन्तु तस्मिन्‌ दिने अहं किमपि चिन्तयन्‌ मच्च निष्ठीवनं कृत्वा शयनार्थम्‌ इति भित्तेः 
अपरपार्ध्वं गत्वा पतितवान्‌" ` इति । 


शेषाद्रेः वचनं श्रुत्वा माधवः हासं निरोद्धुम्‌ अशक्तः उच्चैः हसितवान्‌ । 

कथां श्रावयामि । श्रद्धया श्रणोतु तावत्‌ ' 
इति| 

अनन्तरं वेतालेन कथा आरब्धा - 

मगधदेशस्य. राजा चित्रसेनः 
विलासग्रियः आसीत्‌ । सः आदिनं नृत्यादिकं 
पश्यन्‌ गीतवाद्यादिकं च श्रृण्वन्‌ विलास 
जीवनं यापयति स्म॒ । एतस्मात्‌ 
राज्यपरिपालनं व्यवस्थितं न प्रचलति स्म| 

महामन्त्री सुबुद्धिः कदाचित्‌ महाराजं 

चित्रसेनम्‌ उक्तवान्‌ यत्‌ - राज्यपरिपालनं 
व्यवस्थितं न प्रचलति इति | 

एतत्‌ श्रूत्वा चित्रसेनः कोपेन पृष्टवान्‌ - 
' किं राज्यपरिपालनं सम्यक्‌ न प्रचलति ? 
मन्त्रिणः किं कुर्वन्तः सन्ति ? अधिकारिणः 
अन्ये च उद्योगिनः स्वकार्यं श्रद्धया निर्वहन्तः 


२ 


न सन्ति वा ?'" इति। 


तदा सुबुद्धिः उक्तवान्‌ ~ “यदि भवान्‌ न 
परिशीलयति, तर्हिं कोऽपि श्रद्धया कारयन 
करोति } अतः अधिकारिणः उद्योगिनः च 
किं कुर्वन्तः सन्ति इति भवान्‌ एव वेषान्तरं 
धृत्वा गत्वा पश्यतु" इति| ्‌ 

` चित्रसेनः मन्त्रिण सुबद्धेः वचनं 

गम्भीरतया परिगणितवान्‌, अपि च तस्मिन्‌ 
एव दिने रात्रौ वेषान्तरं धृत्वा प्रस्थितवान्‌ 
च । भ्रष्टाचारे मग्राः केचन अधिकारिणः 
राज्ञा ष्टाः | 

अनन्तरदिने ` राजा चित्रसेनः 
अधिकारिणः आहूय पूर्वदिने आत्मना दृष्टस्य 
भ्र्टाचारस्य विषयं विचारितवान्‌ । तदा 
अधिकारिण किमपि अजानन्तः इव 
महाराजम्‌ उक्तवन्तः - 'श्रभो ! वयं तु 
श्रद्धया एव कार्यं कुर्वन्तः स्मः | अस्मद्िषये 
असूयाविष्टाः केचन भवत्समीपे मिथ्यारोपं 
कृतवन्तः स्युः ' इति| 

तदा चित्रसेनः उक्तवान्‌ - “'भवद्धिः 
क्रियमाणं कार्यम्‌ अहम्‌ एव प्रत्यक्षं दष्टवान्‌ 
अस्मि'' इति | 

एतत्‌ श्रुत्वा अधिकारिणः महाराजस्य 
पादयोः पतित्वा तस्य क्षमां याचितवन्तः | 
एतस्मात्‌ प्रकरणात्‌ सर्वे ज्ञातवन्तः यत्‌ - 
महाराजः चित्रसेनः वेषान्तरं धृत्वा आगत्य 
उद्योगिनां कार्य परिशीलयति इति । अतः 
तस्मात्‌ दिनादारभ्य स्वस्वकार्य श्रद्धया 
निर्वहन्ति स्म अधिकारिणः | 
चित्रसेनः यथापूर्वं विलासे एव दिनस्य 


चन्दमामा 





अधिकं समयं यापयति स्म | मन्त्री सुबुद्धिः 
राज्यपरिपालनविषये किमपि वदति चेत्‌ 
राजा मन्त्रिणं वदति स्म - '“अहं वेषान्तरं 
धृत्वा सर्वेषाम्‌ अपि व्यवहारं परिशीलयन्‌ 
अस्मि एव । इतोऽपि यदि काचित्‌ समस्या 
अस्ति, तर्हिं तस्याः परिहारः निवारणं च 
भवतः दायित्वम्‌" ' इति 

"अधिकारिणां ्रष्टाचारनिवारणेन केवलं 
राज्यपरिपालनं व्यवस्थितं न भवति । अपि 
त॒ राज्यपालने महाराजः एव स्वयम्‌ 
आसक्तिमान्‌ भवेत्‌ । किन्तु राजा मम 
हितवचनं न श्रृणोति' इति विचिन्त्य 
सुबुद्धिः समीपस्थे अरण्ये निवसन्तं राजर्षिं 
जनकसेनं राजधानीं प्रति आहूतवान्‌ | 

मगधराजवंशीयः जनकसेनः अतीव 
वृद्धः । सः एेहिकसुखात्‌ विरक्तः समीपस्थे 
अरण्ये तपः करोति स्म | मगधराजाः 
जनकसेनस्य वचनं वेदवाक्य मन्यन्ते स्म | 

राजधानीम्‌ आगतं जनकसेनं सगौरवं 
स्वागतीकृतवान्‌ राजा चित्रसेनः | 
चित्रसेनस्य विनयव्यवहारात्‌ सन्तुष्टः 
जनकसेनः - "वत्स ! भवान्‌ तु 
सकलगुणसम्पन्नः इव दश्यते | किन्तु भवतः 
पालने प्रजाः सुखेन न सन्ति इति भाति 
खलु !' ` इति पृष्टवान्‌ 

जनकसेनस्य एतं प्रश्रं श्रुत्वा चित्रसेनः - 
' अहं यथाशक्ति राजोद्योगिनां व्यवहारं 
वेषान्तरं धृत्वा परिज्ीलयन्‌ अस्मि, 
भ्रष्टाचारात्‌ तान्‌ निवारयन्‌ अस्मि च| 
ततोऽपि अधिकं किं करणीयम्‌ इति न 


चन्दमामा 





जानामि अहम्‌ | मम सन्देहः उत्पन्नः अस्ति 
यत्‌ - मम मत्रिणः अधिकारिणः च 
स्वकार्यनिर्वहणे असमर्थाः इति । अतः भवान्‌ 
तान्‌ परीक्ष्य स्वाभिप्रायं वक्तुं शक्रोति वा ?'' 
इति पृष्टवान्‌ 

चित्रसेनस्य वचनं श्रुत्वा जनकसेनः 
अनङ्गीकारपूर्वकं शिरः चालयन्‌ उक्तवान्‌ - 
“यदि राजा समर्थः स्यात्‌, तर्हिं मन्त्रिणः 
अधिकारिणः च अपि समर्थाः भवन्ति एव | 
वेषान्तरं धृत्वा उ्योगिनाम्‌ अवलोकनसमये 
प्रजाहितम्‌ एव॒ भवतः लक्ष्यं भवतु । 
वषनिन्तरं पुनरपि अहम्‌ उतर 
आगसिष्यामि । तत्रापि, भवान्‌ 
वेषान्तरधारी सदा भवति, तदा एव भवतः 


दर्शनं प्राप्स्यामि अहम्‌'' इति | 

चित्रसेनः अङ्गीकारपूर्वकं भजिरः 
चालितवान्‌ । अनन्तरं जनकसेनः ततः 
निर्गतवान्‌ | 

अनन्तरदिनेषु चित्रसेनः तदा तदा 
वेषान्तरं धृत्वा नगरे सचरति स्म । 
एवंप्रकारेण प्रजानां समस्याः राज्ञा 
चित्रसेनेन ज्ञायन्ते स्म । सः आत्मना दष्टानां 
समस्यानां परिहारोपायं तत्रैव सूचयति 
स्म| 

एवं स्थिते अपि सः स्वविलासजीवनं न 
परित्यक्तवान्‌ । चित्रसेनस्य स्वभावम्‌ 
अवगत्य मन्त्री सुबुद्धिः अपि मौनम्‌ 
आश्रयति स्म, 

एकं वर्षम्‌ अतीतम्‌ कदाचित्‌ चित्रसेनः 


विलासमद्दिरे तल्पे शयनं कृत्वा गीतं 

















२८ 


[कन्न य्या 








शृणोति स्म | महता सन्तोषेण मध्ये मध्ये 
करताडनम्‌ अपि करोति स्म । तदा 
अकस्मात्‌ तत्र जनकसेनः आगतवान्‌ । 

जनकसेनस्य आगमनम्‌ अनिरीश्नितम्‌ 
आसीत्‌। अतः चित्रसेनः रिति उत्थाय अग्र 
गत्वा जनकसेनस्य पादयो नमस्कारं 
कृतवान्‌ | 

नमस्कृतवन्तम्‌ अपि चित्रेसेनम्‌ 
ओदासीन्येन पश्यन्‌ जनकसेनः - “"एकस्य 
वर्षस्य अवधौ अपि भवतः राज्ये परिवर्तनं 
किमपि न दश्यते | मया उक्तं श्रद्धया पालयन्‌ 
अस्ति वा भवान्‌ ?'" इति पृष्टवान्‌ 

तदा चित्रसेनः जनकसेनं सविनयम्‌ 
उक्तवान्‌ - ““आम्‌, ` श्रीमन्‌ ! सर्वदा अहं 
वेषान्तरं धृत्वा प्रजानां योगक्षेमं समस्याः च 
परिशीलयन्‌ अस्मि । ह्यः अपि कस्यचित्‌ 
दरिद्रस्य गृहं गतवान्‌ आसम्‌ । अस्वस्थस्य 
तस्य 
आगतवान्‌ अहम्‌' * इति । 

चित्रसेनस्य वचनं श्रुत्वा जनकसेनः 
उक्तवान्‌ - “यदा भवान्‌ वेषान्तरं धृत्वा 
सखरन्‌ भवति, तदा प्रजाहितम्‌ एव भवतः 
लक्ष्यं भवतु, इति मया भवान्‌ उक्तः आसीत्‌ 
खलु ! किन्तु भवान्‌ मदचनं श्रद्धया पालयन्‌ 
नास्ति'' इति । 

एतस्मात्‌ वचनात्‌ खिन्नः चित्रसेनः - 
“महता ज्वरेण पीडितस्य कस्यचित्‌ 


ओषधोपचारं कारितवान्‌ अहम्‌ । तथापि | 
भवतः वचनं मया श्रद्धया पाल्यमानं नास्ति 


इति भवान्‌ यत्‌ कथयति, तत्‌ उचितं वा ?'' 


` न्दमामा 


ओषधोपचारव्यवस्थां कारयित्वा 


इति पृष्टवान्‌ 

तदा जनकसेनः उक्तवान्‌ - ""दरिद्रस्य 
ओौषधोपचारः कृतः भवता इति मया ज्ञातम्‌ 
एव । किन्तु भवान्‌ वेषान्तरं यदा धृतवान्‌ 
भवति, तदानीन्तनविषयः मया उच्यमानः 
अस्ति'“ इति । 

एतस्मात्‌ वचनात्‌ आश्चर्यचकितः 
चित्रसेनः उक्तवान्‌ - ''तदा अहं वेषान्तरं 
धृतवान्‌ आसं खलु !'' इति । 

वेषान्तरं नाम कीट्शम्‌ ?* इति पृष्टवान्‌ 
जनकसेनः | 

 सामान्यकृषिकस्य 
उत्तरितवान्‌ चित्रसेनः | 

तदा जनकसेनः पृष्टवान्‌ - ““सामान्यः 
कश्चित्‌ कृषिकः अपि मगधदेशीयः जनः एव 
खलु ! अतः प्रजासु दृश्यमानेषु वेषेषु 
अन्यतमः वेषः यदि ध्रियते भवता, तर्हिं तत्‌ 
वेषान्तरं कथं भवेत्‌ ?'* इति| 

एतत्‌ श्रुत्वा यजा चित्रसेनः ससन्देहं 
पृष्टवान्‌ - “ तर्हिं वेषान्तरं नाम किम्‌ ? अस्य 
देशस्य राज्ञा मया कीदशः वेषः धरणीयः ?"' 
इति | 

तदा जनकसेनः मन्दद्यस्पूर्वकम्‌ 
उक्तवान्‌ - *भवान्‌ अपि मगधश्रजासु 
अन्यतमः एव । अतः प्रजातिः उपयुज्यमानं 
यं कमपि वेषं भवान्‌ धरति चेदपि तत्‌ 
वेषान्तरं न भवति । खामान्यकृषिकः इव वेषं 
धृतवता भवता ज्वरेण पीञ्यमानः कश्चित्‌ 
दरिद्रः दृष्टः । भवान्‌ आत्मानं सामान्यकृषिकं 
मन्यमानः तस्य दखदरिस्य ओषधोपचारं 


वेषः इति 








कृतवान्‌ । तदेव यदि भवान्‌ राजा सन्‌ तस्य 
दरिद्रस्य विषये चिन्ततवान्‌ स्यात्‌, तर्हि 
सर्वेषां दरिद्राणां योगक्षेमं चिन्तयन्‌ सर्वेषाम्‌ 


अपि दरिद्रणां 
अकरिष्यत्‌' * इति। 
तदा चित्रसेनः उक्तवान्‌ - "इदानीं 
स्वकीयः दोषः मया अवगतः । इतःपरं 
प्रजानां योगक्षेमं मनसि निधाय एव 
समस्यानां परिहारं करिष्यामि" इति । 
वेतालः एव कथां समाप्य अवदत्‌ - 
"रजन्‌ ! राज्यपरिपालनं परित्यज्य 
विंलासजीवनं यापयन्‌ आसीत्‌ चित्रसेनः । | 
ताद्श्स्य राज्ञः स्वभावे परिवर्तनम्‌ अभवत्‌ 
इति अंशः तु प्रशंसार्हः एव । किन्तु एतदर्थं 
जनकसेनेन कृतः ` वार्तालापः तु 


समस्यापरिद्यरम्‌ 

वाक्चातुर्येण एव । किन्तु तस्य वचनं परस्परं 
विरुद्धम्‌ इत्यपि भासते । यः कोऽपि राजा 
भवतु, सः तस्य देशस्य प्रजासु अन्यतमः 
भवत्येव | एवं सति तेन राज्ञा वेषान्तरं ध्रियते 
चेदपि तत्‌ वेषान्तरं न इति जनकसेनेन यत्‌ 
कथितं, तत्‌ अर्थहीनं खलु ? जनकसेनस्य 
वचनानुसारं प्रजासु अन्यतमेन इव वेषः न 
धरणीयः इति चेत्‌ राज्ञा राक्षसः इव, देवता 
ट्व वा वेषान्तरं धरणीयं भवेत्‌ । अपि च 
जनकसेनेन चित्रसेनम्‌ उद्दिश्य पूर्वम्‌ उक्तम्‌ 
आसीत्‌ यत्‌ - भवान्‌ यदा वेषान्तरं धृतवान्‌ 
भवति, तदा अहम्‌ आगत्य भवन्तं द्रक्ष्यामि 
इति । एतत्‌ उपहासजनकम्‌ खलु ! एतेषां 
सन्देहानां समाधानं जानन्‌ अपि यदि भवान्‌ 
न वदेत्‌, तर्हिं भवतः शिरः सहस्रधा भग्र 
भवेत्‌ ' इति। 

तदा मौनं स्थातुम्‌ अशक्तः त्रिविक्रमः 
उक्तवान्‌ - ''जनकसेनः कश्चित्‌ राजर्षिः | 
सः स्वचिन्तनानुसारम्‌ एव॒ वार्तालापं 
कृतवान्‌ चित्रसेनेन सह । अत्र वाक्चातुर्य 
विरोधभावः वा नास्ति इति तु एतेन स्पष्टं 

भवति । जनकसेनः चित्रसेनम्‌ एवं 
बोधितवान्‌ - देशे भिन्नस्वभावयुताः प्रजाः 
भवन्ति । तासु प्रजासु यः राज्यपालने 
समर्थः, सः महाराजपदवीं प्राप्रोति । तच्नाम 
कश्चित्‌ प्रजासेवार्थं यं वेषं धरति, सई एव 
राजवेषः | अतः एव ननकसेनः चित्रसेनम्‌ 
उक्तवान्‌ आसीत्‌ - भवान्‌ यदा वेषान्तरं 
धृतवान्‌ भवति, तदा आगत्य भवन्तं 
द्रक्ष्यामि इति । तदनुसारं जनकसेनः 
कदाचित्‌ आगतवान्‌ । तस्मिन्‌ समये 
चित्रसेनः नृत्यगानेषु लीनः आसीत्‌ । एतत्‌ 
दृष्टवान्‌ जनकसेनः राज्ञा सता चित्रसेनेन 
प्रजाहितम्‌ एव द्रष्टव्यं, न तु विलासरजी वनं 
यापनीयम्‌' इति सृकष्मतया बोधितवान्‌ | 
विवेकी सकृदग्राही च चित्रसेनः जनकसेनस्य 
कथनस्य तात्पर्यम्‌ अवगत्य "मम दोषः मया 
अवगतः" इति उक्तवान्‌'* इति | 

एवं वदता त्रिविक्रमेण मौनभङ्गः कृतः 
आसीत्‌ । अतः शवान्तर्गतः वेतालः तत्‌ 
अदृश्यः भूत्वा यथापूर्वं वृक्षस्य शाखाम्‌ 
अवलम्बितवान्‌ | 








इ सीयङ्घालसमये कलस- 
ग्रामस्थः लिपिकारः कान्तराजः 
अन्ये च केचन ग्रामप्रमखाः, ग्रामस्थायां 
वितर्दिकायाम्‌ उपविश्य जल्पनं कुर्वन्तः 
आसन्‌ । तस्मिन्‌ समये पार्भ्वग्रामात्‌ तत्र 
आगतः कश्चित्‌ कान्तराजं नमस्कृतवान्‌ | 
कान्तराजः तं दष्टा मन्दहासं प्रकटितवान्‌ | 
व £ आगतः, सः कान्तराजस्य स्नुषायाः 
मातुगृहस्य कर्मकरः वीरेशः आसीत्‌ | 
कान्तराजः वीरेशं पृष्टवान्‌ - “किं भोः 
कः विशेषः ?' ' इति | 

तदा वीरेशः उक्तवान्‌ - ` श्रीमन्‌ । 
शूभवार्ता अस्ति | भवतः पौत्रः जात 
अस्ति" इति। 

एतत्‌ श्रुत्वा कान्तराजः महता सन्तोषेण 
वीरेणाय एकं रूप्यकं दत्त्वा उक्तवान्‌ - 
भवान्‌ इदानीम्‌ एव मम गृहं गत्वा एकं 
बृहत्‌ कण्डोलं स्वीकृत्य नागेशस्य 

वस्तूनि 


मिष्टकापणम्‌ आगच्छतु । अहम्‌ अपि तम्‌ 
आपणम्‌ आगमिष्यामि" इति| 

वंशो द्धारकः पौत्रः जातः इत्यतः अतीव 
सन्तुष्टस्य कान्तराजस्य आशयः आसीत्‌ - 
अस्मिन्‌ शुभसन्दर्भे सर्वेभ्यः मधुरवितरणं 
करणीयम्‌ इति । अतः सः ततः नागेगशस्य 
आपणं गतवान्‌ | 

नागेशः कान्तराजं दृष्टा सन्तोषेण - 
“आगच्छतु । भवतः अत्र आगमनं महते 
सन्तोषाय । किन्तु भवान्‌ सामान्यतः मम 
आपणं न आगच्छति खलु ।' ' इति उक्तवान्‌ | 

तदा कान्तराजः - ' इदानीम्‌ आगन्तेव्यम्‌ 
आपतितम्‌ .। मद्यं शतम्‌ उत्तमानि 
लङ्खकानि,. मैसूरूपाकानां खण्डानां शतं च 
आवश्यकानि । सर्वमपि. प्रत्यग्रं स्यात्‌, 
तादशानि खाद्यानि सन्ति वा ?'' इति 
पृष्टवान्‌ । 

एतत्‌ श्रूत्वा नागेशः उक्तवान्‌ - ' आम्‌ | 


“विवेक ३ ' 


सर्वम्‌ अपि उत्तमम्‌ एव अस्ति | निर्माणस्य 
अनुक्षणम्‌ एव विक्रयणं प्रचलति अत्र | अतः 
पुरातन-खाद्यानि मम आपणे न भवन्ति 
एव इति| 

तदा कान्तराजः आश्चर्येण उक्तवान्‌ - 
"भवता उक्तं युक्तम्‌ एव । किन्तु तान्‌ 
मैसूरुपाकखण्डान्‌ दुर्गभित्तिः इव व्यवस्थितं 
स्थापितवान्‌ अस्ति खलु भवान्‌ ? लङकानि 
अपि राशिरूपेण योजितवान्‌ अस्ति खलु । 
एतत्‌ बहकष्टसाध्यं स्यात्‌ खलु !'' इति | 

"आम्‌ ! श्रीमन्‌ । एतत्‌ अतीव 
कष्टसाध्यम्‌ एव कार्यम्‌ ' + इति उक्तवान्‌ 
नागेगः । | 

' "एवं तर्हिं भवान्‌ एकाकी एतावन्ति 
कार्याणि कथं निर्वहति ?'* इति पृष्टवान्‌ 
कान्तरयाजःई । 

तदा नागेशः उक्तवान्‌ - "महता कष्टेन 
निर्वहामि श्रीमन्‌ । मैसूरुपाकखण्डानां 
लङकानां च निर्माणार्थम्‌ एव दिनदयम्‌ 
आवश्यकम्‌ अभवत्‌ । पुनरपि तेषां 
समानाकारकेण कर्तनार्थं च एकं दिनम्‌ 


आवश्यकम्‌ अभवत्‌ ' इति | 

तदा कान्तराजः लङ्ककानि एव 
परीक्षापूर्वकं पश्यन्‌ - "आम्‌ ! पूर्वं न 
ज्ञातवान्‌ अहं भवतः श्रमम्‌ । किन्तु इदानीं 
ज्ञायमानम्‌ अस्ति'' इति उक्तवान्‌ | 

एतत्‌ श्रूत्वा नागेशः पुनः उक्तवान्‌ - 
“श्रीमन्‌ । एतावता एव मम कार्य न 
समाप्तम्‌ । एतेषां खाद्यानां व्यवस्थितं 
स्थापनार्थं दिनत्रयस्य आवश्यकता 
अभवत्‌" ' इति | 

तावता कण्डोलं गृहीत्वा वीरेशः तत्र 
आगतवान्‌ । वीरेशं दृष्टा नागेशः सन्तोषेण - 
' "तं कण्डोलं ददातु । खाद्यानि पूरयामि 
तत्र'" इति वदन्‌ हस्तं प्रसारितवान्‌ । 

तदा कान्तराजः - एतानि खाद्यानि क्रतुं 
न इच्छामि नागेश ! अहं प्रत्यग्राणि सिष्टकानि 
क्रेतुं गच्छन्‌ अस्मि' ' इति वदन्‌ वीरेशेन सह 
ततः प्रस्थितः | 

कान्तराजेन सह वार्तलिापसन्दर्भे 
अकस्मात्‌ वास्तविकः विषयः प्रकटितः 
अभवत्‌ इति विलम्बेन ज्ञातं नागेगेन । 





क 


र वि = १4 ` | अस्मरेशीया वुक्षसम्पत्‌ 
। चन्दमामानुबन्धः - ७५ 





भ्रपुन्ञाड३ 

अस्माकं देशस्य सुन्दरेषु वृक्षेषु भ्रपु्नाडः अपि 
अन्यतमः अ्रमुखः च । एषः वृक्षः गुच्छकारकंः 
पुष्पैः युक्तः यदा भवति, तदा वृक्षे पर्णानि एव न 
भवन्ति । एषः वृक्षः युरोप्देशस्य लेवर्नम्‌जातीयः 
चेदपि तदपेक्षया एतस्य पुष्पाणि बृहदाकारकाणि 
(३०-४० सेमी.) सुन्दरतमानि च । 
फेत्रवरी-मार्चमासयोः एतस्य वृक्षस्य पर्णानि 
पतन्ति । अनन्तरं वृक्षशाखासु पुष्पाणि विकसितानि 
भवन्ति । एश्रिल्‌-मे-मासयोः पर्णानि पुनरपि 
पल्छवितानि भवन्ति । सामान्यतः १५०० मीटर्‌ 
उन्नतेषु प्रदेशेषु एते वृक्षाः अधिकतया टश्यन्ते । एते 
१२-१५ मी. उन्नतं वर्धन्ते । एतस्य शाखाः वृक्षं 
परितः प्रसृताः सत्यः दर्शनेन वितानम्‌ इव 
भासन्ते । हरितवर्णयुतानि एतस्य पर्णानि १०-१२ 
से.मी. दीर्घाणि ४-५ से.मी. विशालानि च 
भवन्ति । 

कृष्णवर्णीयानि ३० - १०० से.मी. दीर्घयुतानि 
एतस्य शताधिकानि फलानि वृक्षे लम्बमानानि 
भवन्ति । फलानाम्‌ अन्तभगि ४६० - १०० विभागाः 
भवन्ति । तेषु एकैकस्मिन्‌ विभागे अपि 
अण्डाकारकाणि बीजानि भवन्ति । बीजानां 
पार्ध्वभागेषु उपसेचनसदशः मधुरद्रवः भवति । 
एषः द्रवः विरेचकौषध-निर्माणार्थम्‌ उपयुज्यते । 
एतं द्रवं वानराः अतीव इच्छन्ति ! अतः एव एषः 
वृक्षः हिन्दीभाषया 'बन्दर्‌-लाटी' इत्युच्यते । 

प्पुक्ाडः सस्यशाल्े 'कासिया पिस्दुला 
इत्युच्यते । हिन्दीभाषया बङ्खगलीभाषया च "अमल्तास्‌' इति, मरारीभाषया "भावा" इति, तमिदभाषया 
मलयालभाषया च कोल्ने' इति च उच्यते ! केरलेषु प्रपुन्नाडपुष्पाणि एप्रिल्‌मासे प्रवर्तमानस्य 'विषुक्रनि 
उत्सवस्य निमित्तम्‌ उपयुज्यन्ते । 

देहली-कलकत्ता-मुम्बयी-मदरास्नगरेषु मार्गाणां पाश्वद्रये अपि एते वृक्षाः आरोप्यमाणाः सन्ति । 
मुम्बयीनगरे 'लेवर्नम्‌' मार्गः इत्येव कश्चन मार्गः अस्ति इत्ति तु विशेषः । 

= नाटककतां 





वर्णयन्ति । किन्तु सामान्यतः क्रि.श. १९१२ 
वर्षपर्यन्तम्‌ अपि एतत्‌ नाटकं केनापि तन पठितम्‌ 
आसीत्‌ | 

१९१२ तमे वर्षे गणपतिशाचिनामकः कश्चित्‌ 
प्रसिद्धः पण्डितः केरलेषु कांश्चन ताडग्रन्थान्‌ 


ॐ अव्विष्टवान्‌ । तदा स्वप्रवासवदत्तं प्रातम्‌ । तेन सह 
ज्ज्ञ उतराणि द्वादश नाटकानि अपि उपलब्धानि 





बहुभ्यः वर्षेभ्यः पूर्वम्‌ एव रचितं रामायणं 
महाभारतं च बहुप्रकारेण पाठान्तरं प्राप्य अपि 
अद्यापि पटितुषु रसानुभवं जनयतः । न केवलं 
तावत्‌, रामायणस्य महाभारतस्य च कथायाः 
आधारेण विविधासु भारतीयभाषासु बहूनि काव्यानि 
रचितानि सन्ति } अनेकानि नाटकानि च रचितानि 
सन्ति । संस्कृतक्षेत्रे प्राचीनतमः नाटककर्ता भासः 
अपि रामायण-महाभारतयोः आधारेण बहूनि 
नाटकानि रचितवान्‌ अस्ति। 

प्रसिद्धस्य नाटककर्तुः भासस्य जीवनविषये 
कोऽपि अंशः न उपलभ्यते । महाकविना कालिदासेन 
भासविषये महान्‌ आदरः दर्तः इत्यतः बहुभ्यः 
गतकेभ्यः पूर्वम्‌ एव इतिहासकाराः कवयः च भासं 
श्रेष्ठं मन्यन्ते स्म इति ज्ञायते । अन्ये केचन ग्रन्थाः 
भासं, तेन रचितं प्रसिद्धं स्वप्रवासवदत्तं' च 


अभवन्‌ | तेषां नाटकानां रचनाशैल्याः परिशीलनेन 
पण्डिताः विमर्शकाः च निर्णयं कृतवन्तः यत्‌ - तेषां 
सर्वेषाम्‌ अपि नाटकानां कर्ता एकः एव इति । 
स्वप्रवासवदत्तस्य रचयिता भासः इति सर्वैः अपि 
ज्ञातः एव विषयः । अतः अन्यानि अपि नाटकानि 
तेन एव रचितानि स्युः इति विमर्शकानाम्‌ 
अभिप्रायः । 

भासः क्रि.पू. ४-५ शतके जीवितवान्‌ स्यात्‌ 
इति उद्यते । तस्मिन्‌ काले अस्माकं देशे संस्कृतभाषा 
राजादरं प्राप्तवती आसीत्‌ । अतः संस्कृतनाटककर्तुः 
भासस्य मूलस्थानं (जन्मस्थानं) न जायते | 
भासनाटकानि देशे सर्वत्र प्रसिद्धि गतानि | पूर्व 
ताडग्रन्थाः देवालये सुरक्षितं स्थाप्यन्ते स्म | 
उत्तरभारते अत्यधिकानां देवालयानाम्‌ आक्रमणं 


` भवति स्म इति कारणतः तेषु दिनेषु ताडग्रन्थाः अपि 


नष्टाः स्युः, तस्मात्‌ एव भासनाटकानां प्रतिकृतयः 
अदृश्यतां गताः स्युः इति पण्डिताः अभिप्रयन्ति । 


कस्याश्चित्‌ पुराणकथायाः आधारेण रचितस्य 
स्वप्रवासवदत्त' नाटकस्य कथा संक्षेपेण एवम्‌ 
अस्ति - 

वत्सदेशस्य युवराजः उदयनः उज्ञेयिन्याः 
सौन्दर्यवतीं राजकुमारीं वासवदत्तां परिणयति । 
विवाहानन्तरम्‌ उदयनः भोगलोलुपः सन्‌, 
राजकर्येषु उपेक्षां कुर्वन्‌ स्वदायित्वं विस्मत्य 
आनन्देन कालं यापयति । एतस्मात्‌ 
राज्यपालनम्‌ अव्यवस्थितं भवति | अधिकारिणः 
अपि स्वकर्तव्यात्‌ विमुखाः भवन्ति | 

एतम्‌ एव ॒सुसमयं प्रतीक्षमाणः शत्रुराजः 
अकस्मात्‌ उदयनस्य राज्यस्य उपरि आक्रमणं कृत्वा 
तदीयम्‌ अर्धराज्यं स्वायत्तीकरोति | 

राज्ञयाः वासवदत्तातः उदयनः दूरं नीतः चेत्‌ 
राजा उदयनः विवेकेन व्यवहरेत्‌, सन्मार्ग च 
आश्रयेत्‌ इति चिन्तयति मन्त्री । तदर्थं मन्त्री उपायं 
चिन्तयति । उपायानुसारं मन्त्री वार्ता प्रकटयति 





यत्‌ - महाराज्ञी वासवदत्ता कायर्थिं बहि; यदा 
गतवती आसीत्‌, तदा सा अग्नेः आहुतिः जाता 
इति । एतत्‌ श्रुत्वा राजा उदयनः अतीव दूःखितः 
भवति चेदपि केषुचित्‌ एव दिनेषु आत्मानं निगृह्य 
राजकार्येषु मनः केन््रीकरोति । सः शतुराजेन 
आक्रान्तं स्वभूभागं पुनरपि स्वाधीनीकरोति, 
राज्यपरिपालनं व्यवस्थितं करोति च) 

उदयनः कदाचित्‌ निद्रासमये वासवदत्तां 
पश्यति । इटिति उत्थाय नेत्रै निमीलितवतः 
उदयनस्य पुरतः एव॒ दष्टिगोचरीभवति 
वासवदत्ता । सः क्षणं यावत्‌ आत्मना रश्यमानः 
स्वप्र इत्येव भावयति । किन्तुं अनन्तरं सा वस्तुतः 
वासवदत्ता एव इति ज्ञात्वा उदयनः अतीव सन्तुष्टः 
भवति । अपि च सखः (स्वकर्तव्यस्य स्मारणार्थम्‌ एव 
मन्त्री एवम्‌ उपायं कृतवान्‌" इति ज्ञात्वा अतीव 
सन्तुष्टः भवति | 

अन्ते उदपनवासवदत्तयोः सङ्गमः भवति । 

गौरीशङ्कर (एवरेस्ट्‌) शिखर प्रथमं केन कदा आरूढम्‌ ? 

सः कः, यश्च क्रि.श. प्रथमशतके अस्माकं देशम्‌ आगत्य बहून्‌ भारतीयान्‌ 
कैस्तमतीयान्‌ कारयित्वा अत्रैव मरणं प्राप्तवान्‌ ? 

अस्माकं देखस्य उच्चन्यायालयस्य न्यायाधिपत्तिपदवीं प्राप्तवती प्रथमा महिला का 2 
व्याघ्रः अस्माकं राष्टियमृगः इति कदा प्रकटितम्‌ अभवत्‌ ? 

उद्रङ्नयन्त्रं कदा केन संशोधितम्‌ ? 

सप्त समुद्राः के ? 

चण्डीगडस्य 'राकृमाईन्‌' केन निर्मितम्‌ ? 

१८०४ तमे वर्षे नेपोलियन्‌वर्यः फर चक्रवर्ती जातः । तस्मिन्‌ एव वर्षे सओ्चारक्षेत्र 
काचित्‌ महती घटना प्रवृत्ता | सा घटना का? 

पुत्राः व्यवहारः सम्बदायबद्धः न आसीत्‌ इति कारणतः ओरङ्गजेबः पुत्रीं विंशति 
वर्षाणि यावत्‌ कारागृहे स्थापितवान्‌ आसीत्‌ । तस्याः नाम किम्‌ ? 

रशियन्‌भाषा कया लिप्या लिख्यते ? 

समूलयपुरनामके - राज्ये रामनाथ- 
नामकः महान्‌ अर्थशास्रज्ञः आसीत्‌ | 
तस्य राज्यस्य राजा बहुषु सन्दर्भेषु 
रामनाथस्य सूचनाः पालयति स्म॒ इति 
कारणतः. तस्मिन्‌ राज्ये दारिद्रम्‌ एव न 
आसीत्‌, अपि तु आर्थिकी स्थितिः उत्तमा एव 
आसीत्‌ | क 
इन्द्रपुरं मलयपुरस्य प्रतिवेशिराज्यम्‌ । 
इन्द्रपुरस्य राजा आर्थिकसमस्यायाः 
निवारणार्थं बहूधा प्रयतनं कृतवान्‌ । तथापि 
तस्य राज्ये जनानां महत्‌ दारिद्र्यम्‌ 
आसीत्‌ । मलयपुरे अआर्थिकसमस्यायाः 
निवारणार्थं ये उपायाः व्यवहारपथे 
आनीयन्ते स्म, तान्‌ उपायान्‌ ज्ञात्वा 
इन्द्रपूरस्य राजा स्वराज्ये प्रयु ङ्क स्म । तथापि 
किमपि प्रयोजनं न जातम्‌ आसीत्‌ 
एषः विषयः रामनाथेन ज्ञातः । स्वराज्ये 
आर्थिकसमस्यानिवारणार्थं कृताः यत्नाः 









पार्ध्वराच्ये इन्द्रपुरे किमर्थं विफलाः भवन्ति 
इति ज्ञातुम्‌ इच्छन्‌ रामनाथः इन्द्रपुरं प्रति 
प्रस्थितः । इन्द्रपुरे रामनाथस्य बान्धवाः 


केचन आसन्‌ इति कारणतः 
बन्धुगृहगमनव्याजेन रामनाथः इन्दरपूरं प्रति 
प्रस्थितवान्‌ | 


इन्द्रपुर-मलयपुरयोः मध्ये किच्चन 
अरण्यम्‌ अस्ति । रामनाथः अरण्यमार्गेण 
प्रयाणं कुर्वन्‌ किच्चिद्रूरं गत्तवान्‌ । तावता 
श्रान्तः सः विश्रान्त्यर्थं कस्यचित्‌ वृक्षस्य 
अधः उपविष्टवान्‌ । तावता कश्चन पिशाचः 
वृक्षात्‌ अधः आगतवान्‌ | 

रामनाथेन इतप्पूर्वं पिशाच न दष्टः 
आसीत्‌ । अतः धैर्यशालिनः अपि तस्य शरीरे 
कम्पनम्‌ आरब्धम्‌ । एतत्‌ ज्ञात्वा पिशाचः - 
भोः ! मां द्षटरा भीतः मा भवतु भवान्‌ | 
अहम्‌ इन्द्रपुरस्थः कश्चन्‌ महान्‌ धनिकः | अहं 
पूर्वं कस्मिश्चित्‌ ग्रामे निवसामि स्म इति 








कारणतः मम धनिकताविषये कोऽपि न 
जानाति । मया सम्पादितं धनं सर्वं कुत्रचित्‌ 
रहस्येन स्थापितवान्‌ अस्मि। एतं विषयं मम 
बान्धवाः अपि न जानन्ति । मम 
दुराशाकारणतः एषा सम्पत्तिः कस्यापि 
उपयोगाय न अभवत्‌ खलु ! अतः एव अहं 
मरणानन्तरं पिशाचः जातः अस्मि | 
उत्तमकार्यर्थम्‌ एतस्य धनस्य विनियोगः 
क्रियते चेत्‌ अहम्‌ एतस्मात्‌ पिशाचरूपात्‌ 
मुक्ति प्राप्स्यामि । भवान्‌ अर्थशासखज्ञः 
पण्डितः रामनाथः इति अहं जानामि । 
पिशाचरूपात्‌ मुक्तिप्राप्त्यर्थं कृपया मम 
साहाय्यं करोतु ` इति वदन्‌ रामनाथ 
नमस्कृतवान्‌ | 

तदा रामनाथः धैर्येण उक्तवान्‌ - ' भवान्‌ 

चिन्तां मा करोतु । भवदीयं धनं इन्द्रपूरस्य 
महाराजं प्रापयामि अहम्‌ । राजा तेन धनेन 
जनहितकार्याणि करिष्यति'' इति | 

एतत्‌ श्रत्वा पिशाचः उक्तवान्‌ - * भवान्‌ 
न जानाति यत्‌ - अस्माकं राजा प्रजानां 
हितापेक्षया स्वविलासजीवनम्‌ एव प्रमुखं 
मन्यते इति । अतः सः राजा मदीयं धनं 
प्राप्रोति चेत्‌, तस्य विलासः वर्धते एव | 
एवंप्रकारेण मदीयस्य धनस्य दर्विनियोगः 
भवति चेत्‌ अहं पिशाचरूपात्‌ मुक्तः न 
भविष्यामि'' इति | 

तदा रामनाथः उक्तवान्‌ - ""एवं तर्हि 
भवतः राज्ये स्थिताभ्यः सेवासंस्थाभ्यः 
भवदीयं धनं दास्यामि अहम्‌ । एषः विषयः 
महाराजेन अपि ज्ञातः भविष्यति । धनम्‌ 
अपि प्रजाहितार्थम्‌ एव व्ययितं भविष्यति'' 
इति। 

हा । हन्त । भवान्‌ अस्माकं राज्यस्य 
सेवासंस्थानां विषयं न जानाति इति भाति। 
अस्माकं राज्यस्था$ सेवासंस्था$ अतीव 
भ्रष्टाचारम्‌ आचरन्ति | अतः ताभ्यः धनं 
दीयते चेत्‌, तत्‌ धनं सर्वथा प्रजाहितार्थं 
व्ययितं न भविष्यति" इति उक्तवान्‌ 
पिशाचः । 

मरणानन्तरं पिशाचजन्म प्राप्य अपि 
स्वधनं परोपकारार्थम्‌ एव व्ययितं भवेत्‌ 
इति पिशाचस्य आग्रहं टटा रामनाथः 
आश्चर्यचकितः । यतः “इन्द्रपूरजनाः यदि 
एताद्शाः संस्कारवन्तः स्युः, तर्हिं तत्र 
दारिद्रयं कथं वा स्यात्‌ इति चिन्तयन्‌ 


चन्दमामा 


रामनाथः पिशाचम्‌ उदिश्य - "मम तु मम 
महाराजविषये विश्वासः अस्ति | अस्माकं 
राज्यस्य सेवासंस्थानां विषये अपि विश्वासः 
अस्ति । किन्तु भवतः राज्यस्य परिस्थितिः 
एव अन्या अस्ति | कस्मिन्‌ अपि भवतः 


विश्वास नास्ति । भवान्‌ स्वधनस्य 
सदिनियोगविषये भवतः राज्यस्य 
पण्डितान्‌ प्रष्टम्‌ अशक्ष्यत्‌ खलु !'' इति 
पृष्टवान्‌ | 


तदा पिशाचः उक्तवान्‌ - “अस्माकं राज्ये 
पण्डितानां महती धनाशा । सं कमपि साहाय्यं 
पृच्छामः चेत्‌ धनाशया एव ते अग्र 
आगच्छन्ति । तादृशेषु पण्डितेषु मम 
विश्वासः नास्ति इति कारणतः एव भवाद्शं 
निस्स्वार्थिनं प्रतीक्षमाणः आसम्‌ अहम्‌ 
इति| 
एतत्‌ श्रुत्वा रामनाथः पिशाचस्य 
साहाय्यं कर्तुम्‌ इच्छन्‌ तम्‌ अपि आत्मना सह 
नीतवान्‌। पिशाचः अगोचररूपेण रामनाथेन 
सह इन्द्रपूरं प्राप्तवान्‌ । पिशाचस्य 
सूचनानुसारं रामनाथः कस्याञित्‌ 
धर्मशालायां स्थितवान्‌ | 

सा धर्मशाला इन्दरपुरस्थेन केनचित्‌ 
ग्रामीणेन धनसेननामकेन निर्मिता । वणिक्‌ 
धनसेनः दानधर्मादिषु पृण्यकार्येषु च प्रवृत्ति 
प्रदर्शयन्‌ प्रसिद्धि प्राप्तवान्‌ आसीत्‌ | 

रामनाथः पिशाचम्‌ उक्तवान्‌ - 
"धनसेनस्य पूर्वजाः तिपुरदेशीयाः । 


नीतिनियमादीन्‌ अनुसृत्य एव 
वाणिज्यकरणम्‌ एतत्कृ ट्‌म्बीयानां 
चन्दमामा 


 धनसेनस्य अनुजः 

सम्प्रदायः । अतः एव एते बहुषु नगरेषु 
वाणिज्यं कूर्वन्तः ख्याति प्राप्तवन्तः । 
गणसेनः अस्माकं 
महाराजेन प्रजाभिः च बहुधा सत्कृतः 
अस्ति । गृणसेनः अस्माकं राज्ये | 
देवालयद्रयम्‌, अष्ट ॒धर्मशालाः, चतुरः 
चिकित्सालयान्‌ च निमय तेषां पोषणं 
कुर्वन्‌ अस्ति धनसेनस्य प्रामाणिकताविषये 
अपि मम विश्वासः अस्ति | अतः भवदीयां 
सम्पत्ति धनसेनाय ददातु ' इति | 

तदा पिशाचः उक्तवान्‌ - ` भवता उक्तं 
युक्तम्‌ एव । किन्तु महतीं सम्पत्तिम्‌ 
अन्यदेशीयाय दानापेक्षया अस्माकं देशीयाय 
एव दत्ता चेत्‌ मम तृप्तिः" इति। 


अत्रान्तरे कश्चित्‌ दरिद्रः 

रामनाथसमीपम्‌ आगत्य तम्‌ उक्तवान्‌ - 
ˆ स्वामिन्‌ ! दर्निन भवान्‌ विदेशीयः इति 
भाति ! अतः एव निस्सङ्घचं धैर्येण च पृच्छन्‌ 
अस्मि | मदीयं गृहं जीर्णं जातम्‌ अस्ति । मम 
माता अनारोग्यपीडिता अस्ति | अतः कृपया 
यथाशक्ति धनसाहाय्यं करोतु भवान्‌ | अहं 
चत्वारिंशद्‌ वर्षेभ्यः अस्मिन्‌ नगरे वासं कूर्वन्‌ 
अस्मि । किन्तु कोऽपि मम साहाय्यं न 
कृतवान्‌ । एतदेशीयाः सर्वे अपि स्वार्थिनः" ' 
इति | 

दखस्य वचनं श्रुत्वा समनाथः तस्मै 
दरिद्राय एकं रूप्यकं यच्छन्‌ - ^“ये भवतः 
साहाय्यं न कुर्वन्ति, ते सर्वे स्वार्थपराः इति 
कथनं न उचितम्‌ । विदेशीयानां पुरतः 
स्वदेशीयानाम्‌ अपमाननं स्वापमान- 

तुल्यम्‌ । एतद्विषये यदि भवान्‌ विवेकेन 
व्यवहरति, तर्हिं भवतः कष्टानि अपगतानि 
भवन्ति" इत्युक्त्वा तं प्रेषितवान्‌ | 

अनन्तरं रामनाथः पिशाचम्‌ उक्तवान्‌ - 
"एतस्मै दरिद्राय भवदीयं धनं दत्तं चेत्‌ 
सद्धिनियोगः भवेत्‌" इति । तदा पिशाचः 
उक्तवान्‌ "तस्य दरिद्रस्य धनस्य 
आवश्यकता अस्ति इति तु सत्यम्‌ । किन्तु 
मदीयं धनं मम ग्रामीणाय एव दत्तं चेत्‌ वरं 
खलु !' इति । 

धर्मशालायां किञ्चित्कालं विश्रान्ति 
स्वीकृत्य रामनाथः पिशाचेन सह प्रस्थितः | 
मध्येमार्गं कश्चित्‌ राजभटः मिलितवान्‌ । 
रामनाथः राजभटेन सह वार्तालापं कृत्वा 
ज्ञातवान्‌ यत्‌ - सः रसजभटः पिशाचस्य 
ग्रामीणः इति, खः जीवने महत्‌ कष्टम्‌ 
अनुभवन्‌ अस्ति इति च 

रामनाथस्य आशयं ज्ञात्वा पिशाचः 
उक्तवान्‌ - ` अस्माकं ग्रामीणेषु अपि अस्माकं 
वीथीजनः लब्धः चेत्‌ तस्मै धनं दास्यामि" 
इति । 

तावता रामनाथः पिशाचस्य आशयं 
सम्यक्‌ अवगतवान्‌ । अतः सः अनुक्षणं 
पिशाचम्‌ उक्तवान्‌ - “भवतः वीथीजनाय 
दानस्य अपेक्षया अपि भवतः गृहसदस्याय 
धनं दत्तं चेत्‌ उत्तमं खल्‌ । तेन भवतः अपि 
तुिः । अतः भवतः गृहम्‌ एव गच्छाव" 
इति । | 
अनन्तरम्‌ उभौ अपि पिशाचस्य ग्रामं 


गत्वा तत्र॒ दिवङ्गतस्य धनिकस्य गृहं 


चन्दरमामा 


गतवन्तौ । तस्मिन्‌ गृहे जनाः त्वरया 
इतस्ततः अरन्तः आसन्‌ । 

एतत्‌ टवान्‌ पिशाचः रामनाथम्‌ 
उक्तवान्‌ - "अहम्‌ इदानीं स्मृतवान्‌ यत्‌ - 
अद्य मम जन्मदिनम्‌ इति | मम जीवितकाले 
मम जन्मदिने गुहे विशेषकार्यक्रमः भवति 
स्म॒ । मम पत्रीपुत्राः मम कण्ठे 
पुष्पमालास्थापनपूर्वकं मां गौरवेण 
सत्कुर्वन्ति स्म ¦ मम निमित्तं गायकान्‌ आहूय 
गापयन्ति स्म'' इति। 

तावता रामनाथः तस्य गृहं प्रविश्य 
उक्तवान्‌ ` 'दिवङ्गतस्य गृहस्वामिनः 


जन्मदिने एतावता वैभवेन कार्यक्रमम्‌ 

आचरन्तः भवन्तः एव धन्याः' ' इति| 
रामनाथस्य एतत्‌ वचनं श्रुत्वा काचित्‌ 

विधवा, तस्याः पुत्राः स्नुषाः च आश्चर्येण 





रामनाथं दष्टचन्त्‌ः । श्रणकालानन्तर तस्य 
वचनस्य भावं ज्ञात्वा विधवा उक्तवती - 
"हा ! मम पत्युः विषये वदन्‌ अस्ति किल 
भवान्‌ ! सः स्वजीवितकाले सदा 
अनुशासनविषये दुराग्रहं कुर्वन्‌ सर्वदा 
अस्माकम्‌ असन्तोषम्‌ एव जनयति स्म अतः 
तस्य मरणात्‌ इदानीं वयं सुखिनः । 
विशषति-एकरपरिमिता भूमिः अस्ति 
अस्माकम्‌ । अतः अस्माकं जीवननिर्वहणे तु 
कशः नास्ति । सम्पादितेन धनेन सप्ताहे एकं 
दिनं बयं सन्तोषेण कालं यापयितुम्‌ इच्छन्तः 
एताद्शकार्यक्रमं कुर्मः' ' इति। 
'"एवं तर्हिं भवन्तः मृतं स्वामिनं कदापि 
न स्मरन्ति वा ?'' इति पृष्टवान्‌ रामनाथः | 
तदा सा विधवा खेदेन एव उक्तवती - 
अवश्यं स्मरामः । तस्य मरणम्‌ इतोऽपि 











केभ्यश्चित्‌ दिनेभ्यः पूर्वम्‌ एव यदि जातं 
स्यात्‌, तर्हिं वयम्‌ इतोऽपि कानिचन दिनानि 
सन्तोषेण जीवितुम्‌ अशक्ष्याम इति यदा यदा 
चिन्तयाम, तदा तदा तस्य स्मरणं कृतम्‌ इव 
खलु ! अपि च मम सपन्त्याः पुत्रः कश्चित्‌ 
अस्ति। सः ग्रामे अटन्‌ सुरां च पिबन्‌ अन्यान्‌ 
पीडयन्‌ भवति । ते अस्माकं गृहम्‌ आगत्य 
तस्य विषये आरोपं कुर्वन्ति | सपत्रीपुत्रस्य 
एतट्ृहस्य च सम्बन्धः सर्वथा नास्ति इति 
अस्माभिः उक्तं चेत्‌ अपि जनाः न 
विश्वसन्ति । तादशसन्दर्भे अपि मृतस्य स्मरणं 
कुर्वन्तः असमाधानं प्रकटयामः । मृतस्य 
स्मरणेन किमपि प्रयोजनं नास्ति इतिः भवान्‌ 
अपि जानाति । किन्तु किं कुर्मः ? 
परिस्थितिः तादी अस्ति" ' इति । 


दर्‌. 


एतत्‌ श्रत्वा पिशाचः क्षणकालम्‌ अपि 
तत्र स्थातुम्‌ अनिच्छन्‌ रामनाथम्‌ उक्तवान्‌ - 
' गीघ्रम्‌ इतः निर्गच्छाव'' इति | 

रामनाथ पिशाचेन सह ततः 
प्रस्थितवान्‌ । मध्येमार्गं पिशाचः रामनाथम्‌ 
उक्तवान्‌ - "अहं द्वितीयविवाहकरणेन मम 
ज्येष्ठपुत्रस्य अन्याय्यं कृतवान्‌ । अतः इदानीं 
तं दृष्टा मद्विषयं वदतु भवान्‌" इति | 

रामनाथः पिशाचस्य ॒ज्येष्ठपुत्रविषये 
कांश्चन जनान्‌ विचारितवान्‌ । तेषु कश्चित्‌ 
वृद्धः उक्तवान्‌ - ' सः अलसः कुत्रापि अटन्‌ 
भवति । यदि विमाता सम्यक्‌ न पोषयति, 
तर्हि ग्रामीणाः वयं वा साहाय्यं करवाम इति 
चिन्तयित्वा तस्य साहाय्यार्थम्‌ उद्युक्ता 
आस्म | परिश्रमेण सम्पाद्य जीवनं यापयतु 
इति हितवचनम्‌ अपि बोधितम्‌ अस्माभिः 
किन्तु सः कस्यापि वचनं न श्रुतवान्‌ | पितुः 
मरणानन्तरं मनः सम्यक्‌ नास्ति इति व्याजं 
वदन्‌ सुरापानम्‌ आरब्धवान्‌ । इदानीं प्रायशः 
सः सुरां पीत्वा पुरतः दश्यमानायां 
वारिकायां सुप्तवान्‌ स्यात्‌" इति । 

रामनाथः वाटिकां गत्वा धनिकपृत्रम्‌ 
उत्थाप्य तस्य परिस्थिति विचारितवान्‌ | 
तस्य उत्तररूपेण धनिकपुत्रः मातरं, पितरं, 
सहोदरान्‌, ग्रामीणान्‌ देवं च निद्दितवान्‌ | 

तदा रामनाथः - ˆ भवतः पिता प्रभूतं 
धनं सम्पाद्य कुत्रचित्‌ रहस्येन स्थापितवान्‌ 
अस्ति । तत्‌ रहस्यम्‌ अहं भवन्तं वदामि । 
तस्मात्‌ प्राप्तेन धनेन भवान्‌ किं करोति ?"' 
इति पृष्टवान्‌ | 


चन्दमामा 








एतत्‌ श्रुत्वा धनिकपृत्रः उक्तवान्‌ - 
` विशालं गृहं क्रष्यामि । गृहका्यर्थं 
कर्मकरान्‌ नियोजयपिष्यामि । यथेष्टं सुरां 
पिबन्‌ सूखेन जीवनं यापयिष्यामि । 
एतावत्पर्यन्तं ये मां तिरस्कारेण दृष्टवन्तः 
तेषां विषये प्रतीकारं साधयिष्यामि | 
मालार्पणपूर्वकं मम पितुः भावचितरं 


प्रतिदिनम्‌ अपि पूजयिष्यामि! इति| 
एतत्‌ श्रूत्वा पिशाचः अनुक्षणम्‌ 


उक्तवान्‌ - ` रामनाथ ! एषः एव मम सम्पत्तेः 
उत्तराधिकारी भवितुम्‌ अर्हति । एतस्मात्‌ 
अहं तृक प्राप्स्यामि । तदर्थं भवतः अपि 
अनुमतिः आवश्यकी" " इति | 

रामनाथः पिशाचस्य वचनम्‌ अङ्गीकृत्य 
तं विषयं धनिकपुत्रं निवेदितवान्‌ । अपरक्षणे 
एव पिशाचः अदश्यः जातः । रामनाथः ततः 
स्वराज्यं मलयपुरं गतव्रान्‌ | 

रामनाधद्वारा प्रवृत्तं सर्वं श्रुत्वा तस्य 
पत्री - ` प्रसोजनं विना किमर्थम्‌ इन्द्रपूरं 
गत्वा आगतवान्‌ भवान्‌ ? अयोग्याय 
सम्पत्तिदानेन अपि पिशाचः कथं मुक्ति प्राप्तु 






शक्तः अभवत्‌ ?'' इति पृष्टवती | 

तदा रामनाथः मन्दहासपूर्वकम्‌ 
उक्तवान्‌ - ““इन्द्रपुरस्य राजा विलासत्रियः। 
सर्वत्र भ्रष्टाचारः प्रचलति । महाराजे वा 
सेवासंस्थादिषु वा जनानां विश्वासः नास्ति| 
जनाः अतीव ममकारवन्तः सन्ति | जनाः 
दुराशया प्रभूतं धनं सम्पादयन्तः अपि तस्य 
सद्धिनियोगं न कुर्वन्ति । तस्मात्‌ तेषां 
मरणानन्तरं ते पिशाचजन्म प्राप्रुवन्ति । तेषां 
सम्पत्तिः अयोग्यैः प्राप्ता भवति | 
स्वार्थभावनया आत्मना सम्पादितं धनम्‌ 
अयोग्याय अपि पूत्राय मम द्राया दापितवता 
पिशाचेन त्तिः प्राप्ता | तेन सः पिशाचरूपात्‌ 
मुक्त प्राप्तवान्‌" ' इति | 

कालक्रमशः एषः विषयः सर्वैः जनैः 
अपि ज्ञातः| ततः इन्द्रपुरस्य राजा प्रजा च 
एतं विषयं ज्ञात्वा, स्वराज्यस्य दुःस्थितेः मूलं 
कारणं ज्ञात्वा लजिताः अभवन्‌ । अनन्तरं 
केषुचित्‌ एव दिनेषु इन्दरपुरे अपि मलयपुरे 
इव आर्थिकी स्थितिः उत्तमा जाता, प्रजाः च 
सुखेन जीवितवत्यः | 











रज््ञलङ्खने विक्रमः साधितः 


२२ वर्षीयः डा।| रामप्रसाद मद्रासूनगरस्थः । सः नवेम्बर्‌ २१ दिनाङ्के 
प्सु घण्टासु ४०, १८ १ वारं रज्ञलद्घनं (स्किषिङ्क्‌) कृत्वा भित्रिस्‌' पुस्तके 
स्थानं प्राप्तं प्रयत्नं कृतवान्‌ । एतादशाः सामान्यतः प्रतिघण्टं पच्छ निमेषान्‌ यावत्‌ 
विश्रान्ति स्वीकुर्वन्ति । किन्तु रामप्रसाद प्रतिघण्टं २० सेकेण्ड्स्‌ केवलं 
विश्रान्तिं स्वीकृतवान्‌ । डा।। रामप्रसादः वर्षद्रयात्पूर्वम्‌ एकघण्टाभ्यन्तरे 
३, ५९ ० वारं उत्पतन-स्थिति-व्यवहारं कृतवान्‌ । एषा वार्ता गिन्निस्‌पुस्तक- 
सम्बद्धेभ्यः दत्ता च। 

किन्तु तावता एतस्य वर्षस्य गिन्निसूपुस्तकं प्रकाशितम्‌ आसीत्‌ । तस्मात्‌ 
अस्मिन्‌ वषे पूर्वमेव रामप्रसादः स्वविक्रमं साधारं गिन्निसृप्रचारकर्तन्‌ 








सूचित्तवान्‌ । डा! रामप्रसादवर्येण एकघण्टयाभ्यन्तरे ८५५५ वारं 
रज्नलङ्खनं कृतम्‌ इति यत्‌, सः विषयः 'नलिङ्का' अधिकारिभिः प्रकटितः 
अस्ति । डा।। रामप्रसाद बालानां चिकित्साकरणे विञ्ञेषश्रद्धावान्‌ अस्ति 
इति विषयः अत्र स्मरणीयः | 

विक्रमसाधनार्थं प्रयः 


कोयमत्तूरुप्रदेशीयः एम्‌. पार्थसारथिनामकः व्यायामशिक्षकः सद्य 
एव अन्यं कच्चन विक्रमं साधितवान्‌ अस्ति। सः प्रतिषण्टं पच निमेषान्‌ 
यावत्‌ विश्रान्तिं स्वीकुर्वन्‌ नवसु घण्टासु ८५०० वारं लङ्घनं कर्तुं 
समर्थ । तदर्थं च १६ कि.मी. परिमाणयुतः मार्गः आवश्यकः । 
लद्कनसमये मागे अवरोधस्य निवारणार्थं अधिकारिणां साहाय्यम्‌ अपि 
आवश्यकम्‌ । पार्थसारथिः उत्तमः क्रीडापटु, नियुद्धे परिश्वरमवान्‌ च | 
एकस्मात्‌ वर्षात्‌ एषः विक्रमं साधयितुं लङ्खनाभ्यासं कुर्वन्‌ अस्ति । इतःपूर्वम्‌ 
अमेरिकादेशीयः याषिटाफर्मन्‌वर्यः सार्धदशसु घण्टासु ८, ३४१ वारं 
लङद्खनं कृत्वा विक्रमं साधितवान्‌ आसीत्‌ । 


एकादशवर्षाणि यावत्‌ पादाभ्यां चलनम्‌ 
स्कारलेण्डदेशीयायाः फियोना- ` 


काम्पूबेल्‌वर्यायाः इदानीन्तनं वयः २७ वर्षाणि । एषा व्रिटन्‌देशस्य 
उत्तर-भागस्थात्‌ जान्‌ ओग्रेट्‌- नामकस्वग्रासात््‌ षोडशे वयसि प्रस्थिता । 
१,३६३ कि-मी. दुरं यावत्‌ पादाभ्याम्‌ एव गत्वा अन्यदिशायाः 
अन्तिमभूभागः प्राप्तव्यः इति एतस्याः आशयः । एवं तत्र अन्तिमभूभागं प्राप्य, 
ततः प्रतिनिवृत्ति विना पञ्चसु खण्डेषु १ १ वर्षपर्यन्तं ३१.३३८ कि-मी. दूरं 
क्रमित्वा गतस्य अक्टोबरमासस्य १ ४ दिनाङ्के स्वस्थानं प्राप्तवत्ती अस्ति फियोना 
काम्प्बेल्‌ । एषा आस्टरैलियामध्ये सिडिनितः पेतिपर्यन्तम्‌, अमेरिकादेे 
न्यूयार्कृततः लास्‌ एखल्सपर्यन्तं च पादाभ्यां चलितवती अस्ति ! आ्फिकाखण्डे 
एकस्यानात्‌ अपरस्थानं परति गमनार्थं वर्षद्रयम्‌ आवश्यकम्‌ अभवत्‌ | इतःपरं 
पुनरपि यदि पादाभ्यां गम्यते, तर्हिं एकाकिनी न गमिष्यामि, अपि तु अन्यं कचित्‌ 
नेष्यामि इति वदति काम्प्‌वेल्‌ | 








प्रा 


एन 
¢| १ | र । र ~~ ् + ~“ ~ < ध 


क 


#। 





हिरण्यधन्वनामकः व्याधराजः 
वसति स्म । तस्य पुत्रः एकलव्यः | 
आचार्यस्य द्रोणस्य सकाञ्चात्‌ बहवः 
राजकूमाराः धनूर्विचायाः अभ्यासं कुर्वन्तः 
सन्ति, केचन तु सुदूरात्‌ अपि आगत्य 
गच्राभ्यासं कुर्वन्ति" इति वार्ता कदाचित्‌ 
एकलव्यः श्रुतवान्‌ | 

एकलव्यस्य मनसि विचारः आगतः 
यत्‌ - अहम्‌ अपि द्रोणाचार्यस्य सकाशात्‌ 
शगज्राभ्यासं करोमि इति । अतः सः कदाचित्‌ 
द्रोणसमीपं गत्वा सविनयं नमस्कृत्य द्रोणम्‌ 
उक्तवान्‌ - ` कृपया माम्‌ अपि भवतः 
शिष्यत्वेन स्वीकरोतु इति । किन्तु एकलव्यः 
व्याधवंीयः इति ज्ञात्वा द्रोणः एकलव्यस्य 





ह स्तिनापुरात्‌ अनतिदूरे स्थिते अरण्ये 











शिष्यत्वेन अङ्गीकरणं निराकृतवान्‌ | 
अनन्तरम्‌ एकलव्य श्रद्धया द्रोणं 
नमस्कृत्य ततः स्ववासस्थानम्‌ अरण्यं 
गतवान्‌ । अरण्ये एकव द्रोणस्य प्रतिमाम्‌ 
एकां निर्माय, तां प्रतिमाम्‌ एव गुरं मत्वा 


प्रतिमां नमस्कृतवान्‌, बाणप्रयोगस्य 
अभ्यासम्‌ आरब्धवान्‌ च । बहुकालपर्यन्तं 
कृतस्य बाणप्रयोगस्य अभ्यासस्य 


परिणामतः एकलव्यः धनूर्विच्ायां निपूणः 
सज्ञातः । तन्नाम सः धनुर्वि्यायां द्रोणस्य 
शिष्यान्‌ अपि अतिशेते स्म| 

कदाचित्‌ द्रोणशिष्याः मृगयार्थं तत्‌ 
अरण्यं शनकैः सह गतवन्तः, यत्र एकलव्यः 
निवसति स्म॒ । कश्चित्‌ शुनकः 
हरिणचर्मधारिणं मचिनशरीरिणं जय- 


£. एकलन्य 








धारिणम्‌ एकलव्यं द्षटरा भषणम्‌ 
आरब्धवान्‌ । एकलव्यः शुनकस्य भषणं 
श्रुत्वा, शूनकम्‌ उद्दिश्य युगपत्‌ एव सप्त 
बाणान्‌ प्रयुक्तवान्‌ । ते सप्त अपि बाणाः 
शुनकस्य मुखे संलग्राः अभवन्‌ एतस्मात्‌ सः 
शुनकः पूवपिक्षया उच्स्वरेण भषन्‌ ततः 
धावन्‌ द्रोणशिष्याणां समीपं गतवान्‌ | 

शूनकस्य मुखे संलग्नान्‌ सप्त बाणान्‌ दष्टा 
द्रोणशिष्याः - "येन एते बाणाः प्रयुक्ता, सः 
धनुर्वि्यानिपुणः स्यात्‌ एव' इति चिन्तयन्तः 
तस्य अन्वेषणार्थम्‌ अरण्यस्य अन्तः 
गतवन्तः | केषुचित्‌ एव क्षणेषु तैः एकलव्यः 
दृष्टः | ते द्रोणशिष्याः एकलव्यं पृष्टवन्तः - 
भवान्‌ कः ? कस्य पुत्रः भवान्‌ ? भवतः 
गुरुश्च कः ?'' इति | 


६ 


॥ 4 


तदा एकलव्यः उक्तवान्‌ - ““अहं 
व्याधराजस्य पुत्रः अस्मि | मम नाम 
एकलव्यः | द्रोणाचार्यं मम गुरं मत्वा अहम्‌ 
उत्रे धनुर्विद्यायाः अभ्यासं कुर्वन्‌ अस्मि'' 
इति | | 

एतत्‌ श्रुत्वा द्रौणशिष्याः ततः 
हस्तिनापुरं ` प्रतिगत्य एकलव्यस्य विषयं 
द्रोणाचार्यं निवेदितवन्तः । एतत्‌ श्रुत्वा 
अर्जुनस्य सन्देहः उत्पन्नः यत्‌ - एकलव्यः 
ममापेक्षया अपि धनर्विच्यायां निपूणः स्यात्‌ 
वा इति । सः सन्देहेन एव गुरुं द्रोणम्‌ 
उक्तवान्‌ - "भवादृशः ष्रेष्ठः जगंति एव यथा 
न स्यात्‌ तथा शिक्षणं ददामि इति भवता 
उक्तम्‌ आसीत्‌ खलु ? किन्तु एकलव्यः 
मदपेक्षया श्रेष्ठः इति भाति खलु !'' इति | 

अर्जुनस्य वचनं श्रुत्वा द्रोणाचार्यः, अन्ये 
शिष्याः सथा न जानीयुः, तथा रहस्येन 
अर्जुनेन सह एकलव्यसमीपं गतवान्‌ | 

एकलव्यः धनुर्विद्यायाः अभ्यासे एव 
लीनः आसीत्‌ । आगतं द्रोणाचार्य सादरं 
स्वागतीकृत्य सः सविनयम्‌ उक्तवान्‌ - ' "अहं 
भवतः शिष्यः अस्मि ' इति| 

' यदि ` भवान्‌ मम शिष्यः, तर्हि 
गुरुदक्निणारूपेण मह्यं किं ददाति भवान्‌ ?.' 
इति पृष्टवान्‌ द्रोणः | 

`गृरुदकषिणारूपेण दातुम्‌ अशक्यम्‌ इति 
किमपि नास्ति | भवान्‌ यत्‌ इच्छति, तत्‌ 
दास्यामि अहम्‌ ' ' इति उक्तवान्‌ एकलव्यः | 

` "एवं तर्हिं भवतः दक्निणदस्तस्य अङ्ुषठम्‌ 


एव गुरुदक्षिणारूपेण ददातु' ' इति उक्तवान्‌ 


न्दमामा 


द्रोणः | 

अपरक्षणे एव एकलव्यः स्वदक्षिणहस्तस्य 
अङ्ु्ठं कर्तयित्वा द्रोणाय दत्तवान्‌ । 

अनन्तरम्‌ एकलव्यः वामहस्तेन धनुः 
गृहीत्वा दक्षिणहस्तस्य अवशिष्टानाम्‌ 
अङ्खलीनां साहाय्येन बाणप्रयोगस्य अभ्यासं 
कृतवान्‌ । किन्तु द्रोणाय अङ्कुषटस्य दानानन्तरं 
एकलव्यः पूर्वतनं नैपुण्यं न प्राप्तवान्‌ एव | 


एवंप्रकारेण अर्जुनस्य सन्देहं 

निवारितवान्‌ ब्रणः अर्जुनेन सह 
विनोदवार्तलिापं कुर्वन्‌ हस्तिनापुरं 
प्रतिगतवन्‌ | 


पाण्डवैः द्रणसकाशात्‌ यद्यपि सर्वा 
विद्याः अधीताः, तथापि ते सर्वे अपि 
एकमात्रविद्यायां प्रावीण्यं सम्पादितवन्तः 
आसन्‌ । युधिष्ठिरः सारथ्ये नैपुण्यं प्राप्तवान्‌ ` 
आसीत्‌ । भीम-दुर्योधनाभ्यां गदाविद्यायां 
नैपुण्यं प्राप्तम्‌ आसीत्‌ । अर्जुनः धनुर्वि्यायां 
निपुणः सज्ञातः आसीत्‌ । अर्जुनस्य 
धनुर्विद्यायाम्‌ चातुर्य , शीघ्रतया 
गरसन्धानक्रमः, शक्प्रयोगे नैपुण्यं च 
अनुपमम्‌ आसीत्‌ | 

सर्वेषाम्‌ अपेक्षया अपि अधिकानि 
युद्धरहस्यानि अश्वत्थामा जानाति स्म| 
नकुलसहदेवौ शक्तियुद्धे नैपुण्यं 
सम्पादितवन्तौ आस्ताम्‌ | 

भीमस्य गदायुद्धकौगलम्‌, अर्जुनस्य 
धनर्विद्याप्रावीण्यं च दृष्ट्रा दुर्योधनादयः 
असूयाम्‌ अनुभवन्ति स्म| 

स्वशिष्याणां बाणप्रयोगकौगलं कथम्‌ 


चचन्दमामा 

अस्ति इति जातुम्‌ इच्छन्‌ द्रोणः कदाचित्‌ 
काञ्चित्‌ परीक्षाम्‌ अयोजितवान्‌। सः गृध्रस्य 
प्रतिमाम्‌ एकां निमय तां प्रतिमां कस्यचित्‌ 
वृक्षस्य उपरि स्थापितवान्‌ । अनन्तरं 
स्वशिष्यान्‌ सर्वान्‌ तस्य वृक्षस्य समीपं नीत्वा 
उक्तवान्‌ - "अस्मिन्‌ वृक्षे कश्चित्‌ पक्षी 
अस्ति । सृक्ष्मतया यदि भवद्धिः 
परिशील्यते, तर्हिं सः पक्षी भवतां 
टष्िगोचरः भवति । मम अदेशसमनन्तरं 
भवद्धिः बाणप्रयोगपूर्वकं तस्य पक्षिणः 
शिरच्छेदः करणीयः'" इति | 

तस्यां परीक्षायां 
युधिष्ठिरस्य | 

द्रोणः युधिष्ठिरम्‌ उदिश्य - "सम्यक्‌ 
पश्यतु | पक्षी दश्यते वा ?. ` इति पृष्टवान्‌। | 


प्रथमपययिः 

आम्‌ इति उक्तवान्‌ युधिष्ठिरः । 

व्रणः युनरयि पृष्टवान्‌ - "अहं, मम अन्ये 
च शिष्याः अपि दृश्यन्ते वा भवता ?' " इति। 

` आम्‌ । भवन्तः सर्वे अपि दृस्यन्ते" " इति 
उक्तवान्‌ युधिष्ठिरः) 

तदय द्रोणः उक्तवान्‌ - “भवतः अवधानं 
पकिणः उपरि नास्ति । अतः भवान्‌ तस्य 
पक्षिणः शिरः च्छेत्तुं न॒ शक्रोति | गच्छतु" 
इति। 

अनन्तरं द्रोणः एवंक्रमेण एव अन्यान्‌ अपि 
प्रश्रं पृष्टवान्‌ । स्वँ अपि युधिष्ठिरेण यथा 
उत्तरितम्‌ आसीत्‌, तथैव उत्तरं दत्तवन्तः | 

अन्ते अर्जुनस्य पर्ययः । अर्जुनः 
वृक्षसमीपं गत्वा पर्षिणं दृष्टवान्‌ । ““सर्वे 
श्यन्ते वा ?'" इति पृष्टवान्‌ द्रोणः । 

तदय अर्जुनः उक्तवान्‌ - “न, पक्षिणं 


विना अन्ये केऽपि मया न टश्यन्ते“ इति | 

`एवं तर्हिं बाणप्रयोगं करोतु" इति 
आदिष्टवान्‌ द्रोणः 

अर्जुनः बाणप्रयोमं कृतवान्‌ । अपरश्चणे 
एव पक्षिणः शिरः च्छिन्नं सत्‌ अधः 
पतितम्‌ । एतस्मात्‌ अतीव सन्तुष्टः द्रोणः 
अर्जुनम्‌ अभिनन्दितवान्‌ । अपि च द्रोणः 
तस्मिन्‌ क्षणे एव मनसि निर्णीतवान्‌ यत्‌ - 
युद्धे अर्जुनः एव जयं प्राप्स्यति इति। 

कदाचित्‌ द्रोणाचार्यः स्वशिष्यैः सह 
स्नानार्थं यमूनानदीं गतवान्‌ । द्रोणः नवां 
यदा स्नानं कुर्वन्‌ आसीत्‌, तदा कश्चित्‌ 
मकरः द्रोणस्य ऊर गृहीतवान्‌ । तद्य सः 
बाणप्रयोगेण मकरस्य मारणार्थं स्वशिष्यान्‌ 
आदिष्टवान्‌ । अनुक्षणं सर्वे अपि बाणप्रयोयं 
कृतवन्तः । किन्तु तैः प्रयुक्ताः बाणाः 





मकरस्पर्शम्‌ अपि न कृतवन्तः । यतः तैः 
गुरोः बाणाघातः भवेत्‌ इति भीत्या एव 
बाणाः प्रयुक्ताः आसन्‌ । किन्तु अर्जुनः 
द्रोणस्य शरीरस्य आघातः यथा न भवेत्‌, 
तथा मकरं लक्ष्यीकृत्य पञ बाणान्‌ 
प्रयुक्तवान्‌ | तेन मकरः मृतः अभवत्‌ | 

एतस्मात्‌ अतीव सन्तुष्टः द्रोणाचार्यः 
अर्जुनम्‌ उक्तवान्‌ - ` वत्स ! अर्जुन ! भवान्‌ 
धनुर्विद्यायाम्‌ अत्यन्तं निपुणः अस्ति इति 
स्पष्टम्‌ अभवत्‌ । भवन्तं ब्रह्मशिरोनामकाखं 
समन्त्रम्‌ उपदिशामि अहम्‌ । किन्तु सः मन्तः 
असामान्यान्‌ उदिश्य एव प्रयोक्तव्यः, न तु 
सामान्यान्‌ उद्दिश्य । सः मन्त्रः सामान्यान्‌ 
उरिश्य प्रयुक्तः चेत्‌ समस्तलोकः एव 
भस्मसात्‌ भविष्यति" इति | 

अपरक्षणे एव स्नात्वा आगतम्‌ अर्जुनं 














द्रोणः ब्रह्मशिरोनामकासख्रम्‌ उपदिष्टवान्‌ । 

कदाचित्‌ द्रोणाचार्यः धृतराष्टस्य 
आस्थानं गतवान्‌ । तत्र व्यासः, भीष्मः, 
विदुरः, कृपः, बाह्लीकः, सोमदत्तः 
इत्यादयः ज्येष्ठा» उपविषः आसन्‌ | 

तदा द्रोणः धृतराष्रम्‌ उक्तवान्‌ - 
` महाराज ! भवतः पुत्राः सर्वे अपि 
मत्सकाशात्‌ धनुर्विद्यायाः अभ्यासं कृतवन्तः 
सन्ति । इदानीं भवान्‌ तेषां प्रावीण्यं 
परीक्षितुम्‌ अर्हति! इति| 

द्रोणस्य वचनात्‌ अतीव सन्तुष्टः धृतराष्टः 
उक्तवान्‌ - “विद्यादानपूर्वकं भवान्‌ 
अस्मत्पुत्रान्‌, अस्मान्‌ च बहुधा उपकृतवान्‌ 
अस्ति | पुत्रैः अधीतायाः विद्यायाः प्रदर्शनं 
कदा कत्र च कारणीयम्‌ इति कृपया भवान्‌ 
एव चिन्तयतु । तदर्थं सर्वविधव्यवस्थाः अहं 


=-= 


आणा 








एतस्य कार्यक्रमस्य व्यवस्था विदुरेन 
निरूढा । कार्यक्रमः वैभवेन करणीयः इति 
मत्वा तेन तदर्थं महती सिद्धता कृता । 
शसख्विद्याप्रदर्शनार्थं योग्यं विशालं प्रदेगं 
स्वच्छीकृत्य, तत्र प्रक्षकाणाम्‌ उपवेशनार्थं 
व्यवस्था कृता । अङ्गणं परितः तात्कालि 
भित्तिः निर्मिता । अङ्गणस्य उत्तरभागे 
प्रवेशद्वारं निर्मितम्‌ | 

कस्मिश्चित्‌ शुभदिने प्रदर्शनकार्यक्रमः 
निश्चितः अभवत्‌ । कार्यक्रमार्थं बहवः 
आगतवन्तः । गान्धारी कृन्ती इत्यादयः 
अन्तःपूरस्ियः शिबिकया आगतवत्यः | सर्वँ 
अपि प्रेक्षकाः स्वस्वस्थाने उपविष्टवन्तः ¦ 
अनन्तरं द्रोणः अश्वत्थामानम्‌ आनीय 





वेदिकायाः मध्यभागे स्थापितवान्‌ त 
शिष्याः सर्वे कवचं धृत्वा धनुर्बाणादिकं च 
स्वीकृत्य महता उत्साहेन वेदिकाम्‌ 
आरूढवन्तः । युधिष्ठिरः अग्रेसरः आसीत्‌ | 
अन्ये तम्‌ अनुसृतवन्तः | 

सर्वे अपि रथस्य उपरि, गजस्य उपरि, 
अश्वस्य उपरि उपविश्य बहुप्रकार 
स्वशल-नैपुण्यं दर्ितवन्तः । धनुर्विद्यायाम्‌ 
अपि स्वकीयं सामर्थ्य दर्बितवन्तः | "तैः 
प्रयुक्ताः बाणाः अस्माकं शरीरस्य आघातं 
कुर्युः वा" इति भीताः प्रेक्षकाः | 

वेदिकायां प्रवर्तमानस्य कार्यक्रमस्य 
विवरणं धृतराष्ट्रं विदुरः वदति स्म । कुन्ती 
गान्धारीं वदति स्म। 

किञित्कालानन्तरं भीमदुर्योधनौ 
गदायुद्धम्‌ आरब्धवन्तौ | यद्यपि तत्‌ युद्धं 
प्रदर्णनार्थं केवलम्‌ आयोजितम्‌ आसीत्‌, 
तथापि प्रक्षकेषु केचन भीमम्‌ उत्तेजयन्ति 


स्म, अपरे केचन दुर्योधनम्‌ उत्तेजयन्ति स्म| 
तावता द्रोणः गदायुद्धस्य स्थगनार्थ 
अश्वत्थामद्रारा सूचनां दत्तवान्‌ | 


अनन्तरम्‌ अर्जुनः वेदिकाम्‌ आरूढवान्‌ | 
अर्जुनस्य दर्शनात्‌ प्रेक्षकाः हर्षोद्रारं 
कृतवन्तः । एतत्‌ श्रुत्वा धृतराष्टः विदुरं 
पृष्टवान्‌ - कः कोलाहलः सः ?' इति | 

विदुरः तस्य विवरणं धृतराष्ट्रम्‌ 
उक्तवान्‌ | 

अर्जुनेन प्रदर्जिताः कार्यक्रमाः अद्भुताः 
आसन्‌ । सः दिव्याल्लम्‌ उपयुज्य वायुम्‌, 


अभि, मेघान्‌ च सृष्टवान्‌ । विशिष्टस्य अचरस्य 


चचन्दमामा 

साहाय्येन अरश्यतां गतवान्‌, 
क्षणकालानन्तरं दश्यत्वं प्राप्तवान्‌ च । तस्य 
लक्ष्यसिद्धिः अपूर्वा आसीत्‌ । वृत्ताकारं 
परिभ्रमन्त्याः कस्याश्चित्‌ सूकरप्रतिमायाः 
मुखम्‌ एव लक्ष्यीकृत्य अर्जुनः युगपत्‌ एव 
पच बाणान्‌ प्रयुक्तवान्‌ । अनन्तरं पुनरपि 
एकविंशतिं बाणान्‌ गोभ्रज्गं ्वेशितवान्‌ | 
सर्वे अपि आत्मना अधीतायाः विद्यायाः 
प्रदर्शनं कृत्वा वेदिकातः निकच्करान्ताः । तदा 
सहजकवचकूण्डलाभ्यां बालसूर्यः इव 
प्रकाशमानः कर्णः धनुर्बाणादिकं धृत्वा 
वेदिकाम्‌ आगतवान्‌ } सः द्रोणाचार्यं 
कृपाचार्य च नमस्कृत्य अर्जुनम्‌ उदिश्य 
धीरवाण्या उक्तवान्‌ - रे अर्जुष । 
“धनुर्विचायाम्‌ अहम्‌ एव श्रेष्ठः इति भावयन्‌ 
भवान्‌ गर्व मा अनुभवतु | भवता प्रदर्शिताः 
सर्वाः विद्याः मया अपि प्रदर््यन्ते' इति| 
कर्णस्य एतस्मात्‌ वचनात्‌ अर्जुनः 
कूपितः अपमानितः च | प्रक्षकेषु कुतूहलम्‌ 
उत्पन्नम्‌ । कर्णः स्ववचनानुसारम्‌ अर्जुनेन 
प्रदर्शिताः सर्वाः विदाः अपिः प्रदर्बिंतवान्‌ । 


एतस्मात्‌ अतीव सन्तुष्टाः दुर्योधनः, तस्य 
भ्रातरः च प्रीत्या कर्णम्‌ आलिङ्गय 
उक्तवन्तः - "अद आरभ्य भवान्‌ अस्माकम्‌ 
आसः सन्‌ अस्मासु अन्यतमत्वेन तिष्ठतु । 
अस्माकं शत्रूणां संहारपूर्वकम्‌ अस्मान्‌ 


उपकरोतु'" इति । 


कर्णः दर्योधनादीनाम्‌ एतत्‌ वचनम्‌ 
अङ्गीकृतवान्‌ । अनन्तरं सः अर्जुनेन सह 
दन्दरयुद्धं कर्तुम्‌ इच्छन्‌ तदर्थं द्रोणाचार्यस्य 
अनुमति पृष्टवान्‌ । एतत्‌ ज्ञात्वा अर्जुनः 
तत्क्षणे एव युद्धार्थं सन्नद्धः अभवत्‌ | स्वपुत्रौ 
परस्परं युद्धार्थं सन्नद्धौ इति ज्ञात्वा कुन्ती 
मूर्च्छा गता | परिचारिकाः मूर्च्छा गतायाः 
कुन्त्याः शुश्रूषां कृतवत्यः | 

तदा कृपः कर्णं पृष्टवान्‌ - ` "वत्स ! भवान्‌ 
कतः आगतवान्‌ ? भवतः वंशः कः ? भवतः 
मातापितरौ कौ ? यदि भवान्‌ क्षत्रियः न, 
तर्हिं भवता सह॒ अर्जुनेन दन्दरयुद्धं न 
करणीयम्‌ * इति। 

एतस्य प्रश्नस्य उत्तरं दातुम्‌ अशक्तः कर्णः 
अतीव लजितः अभवत्‌। 








कृोण्डपुरनामके ग्रामे रामनाथनामकः 
कश्चित्‌ कृषिकः आसीत्‌ । सः महान्‌ 
धनिकः आसीत्‌ । अंतः तद्ग्रामीणाः सर्वे 
अपि रामनाथं गौरवेण पश्यन्ति स्म । किन्तु 
रामनाथः सर्वैः सह महता दर्पेण व्यवहरति 
| स्म| तत्रापि तदीयेक्षेत्रे ये कर्मकराः कार्य 
कुर्वन्ति स्म, तैः सह अत्यन्तं कटोरं 
व्यवहरति स्म । 
रामनाथस्य त्रयः पुत्राः | ज्येष्ठौ उभौ पुत्रौ 
अपि पितुः स्वभावम्‌ एव अनुसरन्तौ तस्य 
विधेयौ आस्ताम्‌ । किन्तु तृतीयस्य पुत्रस्य 
मज्जुनाथस्य स्वभावः भिन्नः एव आसीत्‌ | 
मज्नाथः सर्वदा पितरं, सहोदरौ च 
उरश वदति स्म - ““जीवननिर्वहणार्थम्‌ एव 
ये कर्मकराः अस्माकं सकाशे कार्य कुर्वन्ति, 
तैः सह अस्माभिः स्नेहेन व्यवहरणीयम्‌ | तदा 
ते अपि अस्माकं शुभम्‌ एव कामयन्ते । सर्वेः 
सह आदरभावः यदि स्यात्‌ अस्माकं, तर्हिं सः 


आदरमनोभावः एव कष्टकाले अपि अस्मान्‌ 
बहुधा उपकरोति" इति| 

एतत्‌ श्रुत्वा तस्य सहोदरौ पिता च 
वदन्ति स्म - “'कर्मकरैः सह व्यवहारः यावत्‌ | 
आवश्यकं तावदेव भवेत्‌ । तेषु अतीव 
आत्मीयता कदापि न प्रदर्शनीया'' इति। 

गोपीनाथनामकः कश्चित्‌ बहोः कालात्‌ 
रामनाथस्य क्षेत्रे दासत्वेन कार्य करोति स्म। 


` कदाचित्‌ गोपीनाथस्य दूरबन्धुः कच्चित्‌ 


मृतः इत्यतः गोपीनाथः शिवपुर 
ग्रामस्थायाः एक-एकरपरिमितायाः भूमेः 
उत्तराधिकारी जातः गोपीनाथः एतं विषयं 
रामनाथं निवेद्य उक्तवान्‌ - “स्वामिन्‌ । 
एतावन्ति दिनानि भवतः आश्रये जीवनं 
यापितवान्‌ अहम्‌ । तदर्थम्‌ अहं धन्यः 
अस्मि । इदानीं भवान्‌ अनुमतिं ददाति चेत्‌ 
अहं शिवपुरग्रामं गमिष्यामि" इति। 

एतत्‌ श्रूत्वा रामनाथः असूयापूर्वकं 


थ शअ्रगिनी + 








गोपीनाथं पश्यन्‌ उक्तवान्‌ - ` सकृत्‌ दास्यम्‌ 
अङ्गीकृतं चेत्‌ प्रथमैकादशीपर्यन्तम्‌ अपि 
कार्य करणीयम्‌ इति आवाभ्यां सन्धिः कृतः 
अस्ति | प्रथमैकादशीपर्यन्तं, तन्नाम इतोऽपि 
मासद्वयं यावत्‌ भवता कार्यं करणीयम्‌ । नो 
चेत्‌ मया इतःपूर्वं वेतनरूपेण दत्तं धान्यं 
प्रत्यर्पयतु भवान्‌'* इति | 
रामनाथस्य एतत्‌ वचनं श्रुत्वा किमपि 
कर्तुम्‌ अशक्तः गोपीनाथः पनरपि मासदयं 
यावत्‌ कोदण्डपुरे एव स्थित्वा कार्यं 
कृतवान्‌ | अनन्तरं प्रथमैकादश्यां दासत्वात्‌ 
मुक्ति प्राप्य, पतीपुत्रैः सह शिवपुरग्रामं गत्वा 
तत्र स्वक्षेत्रे कृषिकार्यम्‌ आरब्धवान्‌ 
गोपीनाथः पूर्वं दासत्वेन रामनाथसमीपे 
कार्यं कुर्वन्‌ आसीत्‌ इति कारणतः तेन 

किञ्चिदपि धनं न सङ्गृहीतम्‌ आसीत्‌ | अतः 

शिवपुरग्रामं गतवता गोपीनाथेन 
कृषिकार्यं गृहव्ययार्थं च महता प्रमाणेन 
ऋणं करणीयम्‌ आपतितम्‌ । एतं विषयं 
ज्ञात्वा गोपीनाथस्य प्रतिवेशी कृषिकः 
गोपीनाथम्‌ उक्तवान्‌ - गोपीनाथ । भवतः 
इदानीं धनस्य आवश्यकता महती अस्ति 
खलु ! अतः भवतः भूमेः अर्धभागं 
कृषिकायर्थि मह्यं ददातु । अवशिष्टे अर्धे 
भवान्‌ कृषिकार्यं करोतु । मया कृतेन 
कृषिकार्येण यः आयः प्राप्यते, तस्मिन्‌ अर्धं 
भवते दास्यामि अहम्‌। मया दीयमानेन धनेन 
भवान्‌ विनाङ्कशं कृषिकार्यं कर्तुं शक्रोति । 


तेन उभयोः अपि लाभः. ' इति। 
प्रतिवेशिकृषिकस्य एतत्‌ वचनं 


गोपीनाथः अङ्गीकृतवान्‌ । अनन्तरकाले 
गोपीनाथः स्वकृषिकार्ये प्रगति प्राप्य विना 
दारिद्रयं सुखेन जीवनं यापयति स्म। 
कदाचित्‌ गोपीनाथः पुतव्याः विवाहं 
निश्चित्य विवाहार्थं सर्वसिद्धतां कृतवान्‌ | सः 
कोदण्डपुरं गत्वा रामनाथं विवाहार्थम्‌ 
आहूतवान्‌. । विवाहवार्ता श्रुत्वा अपि 
रामनाथः, तस्य उभौ ज्येष्ठौ पुत्रौ च 
गोपीनाथं सादरं न दृष्टवन्तः, अपि तु 
उपेक्षाम्‌ एव प्रदर्शितवन्तः । किन्तु 
रामनाथस्य तृतीयः पुत्रः मज्ुनाथः 
गोपीनाथेन रहस्ये मिलित्वा उक्तवान्‌ - 
''भवान्‌ बहूनि वर्षाणि यावत्‌ अस्माकं क्षेत्र 
कार्य कृतवान्‌, विश्वासपात्रम्‌ आसीत्‌ च | 
किन्तु इदानीं पितुः अधीनः अहं सर्वथा 


चन्दमामा 


असहायः अस्मि । तथापि भवतः पुत्याः 
विवाहार्थम्‌ अवश्यम्‌ आगमिष्यामि अहम्‌'' 
इति | 

मज्ञुनाथः गोपीनाथस्य पुत्याः विवाहार्थं 
गमिष्यति इति वार्तां श्रूत्वा तस्य पिता 
सहोदरौ च तस्य उपहासं कृतवन्तः | तथापि 
मञ्जुनाथः विवाहार्थं शिवपुरग्रामं गतवान्‌ | 
विवाहसमये एव, गोपीनाथस्य प्रतिवेशी 
कृषिकः दिवङ्गतः | वस्तुतः तेन कृषिकेण 
वरदकषिणाधनं गोपीनाथाय दातव्यम्‌ 


आसीत्‌ । किन्तु प्रतिवेशिमरणात्‌ दुःखितान्‌ 
तद्रहसदस्यान्‌ धनं प्रष्टुं न इष्टवान्‌ 
गोपीनाथः । किन्तु वरपक्षीयाः साग्रहम्‌ 
उक्तवन्तः यत्‌ - विवाहमण्डपे एव वरदक्षिणा 
दातव्या इति| 

तदा गोपीनाथः सविनयं मज्ुनाथं 












प्रार्थितवान्‌ - ''इदानीन्तनी मम परिस्थितिः 
भवता ज्ञाता एव अस्ति । अतः भवान्‌ कृपया 
कोदण्डपुरस्य भूस्वामिनः पुत्रः इति आत्मानं 
परिचाययन्‌ वरपक्षीयान्‌ अङ्गीकारयतु' 
इति| 

मज्ुनाथः वरस्य पितरं परिस्थिति 
निवेदितवान्‌ । किन्तु वरस्य पिता 
मञ्जनाथस्य वचनं न अङ्गीकृतवान्‌ । अपि तु 
सः मज्ञुनाथम्‌ उक्तवान्‌ - `सः मृतः 
प्रतिवेशी कृषिकः मरणात्पूर्वम्‌ एव एतस्मै 
गोपीनाथाय धनं दत्तवान्‌ स्यात्‌ खलु ! एषः 
एव वच्चनां कुर्वन्‌ स्यादपि | अतः भवान्‌ एव 
गोपीनां बोधयतु - अर्ध-एकर्परिमिता 
भूमिः वराय दातव्या | नौ चेत्‌ एषः विवाहः 
न भविष्यति" इति" इति| 
वराय भूमिं दातुं गोपीनाथः सिद्धः | 

जातः | किन्तु तस्य पुत्री सुभाषिणी एतत्‌ न 
अङ्गीकृतवती । अपि तु सा कोपेन 
उक्तवती - ˆ एते दुयशापराः । अतः अहम्‌ 
एतं सम्बन्धं न इच्छामि" इति । 

सुभाषिण्याः एतत्‌ वचनं श्रुत्वा 
वरपक्षीयाः कुपिताः । ` ज्लीणाम्‌ एतावान्‌ 
अहम्भावः न भवेत्‌ । वरदक्षिणां विना यः 
परिणेतुम्‌ इच्छति, तम्‌ एव परिणयतु 
भवती'* इति वदन्तः वरपक्षीयाः कोपात्‌ 
ततः निर्गताः। 

एतस्मात्‌ गोपीनाथः अतीव विन्नः | तदा 
मज्ञुनाथः गोपीनाथसमीपम्‌ आगत्य 
उक्तवान्‌ - "भवतः पुत्रीं सुभाषिणीं बाल्यात्‌ 
अपि अहम्‌ इच्छामि स्म } तस्याः स्वाभिमानः 
मह्यम्‌ अतीव अरोचत । यदि भवतः 


५५६ 


अनुमतिः अस्ति, तर्हिं अहम्‌ अस्मिन्‌ एव 
मुहूर्ते भवतः पुत्रीं परिणेष्यामि । अनन्तरं च 
सर्वविधानि अपि कष्टानि सोढुम्‌ अहं सिद्धः 
अस्मि" इति। 

मज्ञनाथस्य पिता धनिकः इति 
कारणतः गोपीनाथः मज्नाथस्य वचनं न 
अङ्गीकृतवान्‌ । किन्तु मज्ञुनाथः पुनरपि 
गोपीनाथम्‌ उक्तवान्‌ - भवतः पुव्याः 
विवाहः विवाहमण्डपे एव स्थगितः इति 
कारणतः इतःपरं सुभाषिणीं परिणेतुं 
कोऽपि अग्रे न अआगच्छेत्‌ । मम गृहस्य 
सदस्याः कथमपि यथा अद्खीकूर्युः तथा अहं 
करिष्यामि । भवान्‌ कृपया एतं विकाहम्‌ 


अङ्गीकरोतु" इति | 

गोपीनाथस्य अङ्गीकारपूर्वकं, 
पूर्वनिश्चिते मुहूर्ते एव॒ मज्ुनाथ- 
सुभाषिण्योः विवाहः सम्पन्नः | 


अनन्तरं मज्ञनाथः पल्या सह स्वगृहं 
गतवान्‌ } विषयं ज्ञात्वा मज्जूनाथस्य पिता 
सहोदरौ च महान्तं कलहं कृतवन्तः | 

अनन्तरदिने रामनाथः बहू विचिन्त्य पुत्रं 
मज्ञुनाथम्‌ उक्तवान्‌ - ` भवतः कारणतः 
अपमानितः अहं ग्रामे कस्मैचित्‌ अपि मुखं 
दर्शयितुं लज्ाम्‌ अनुभवामि । भवान्‌ मम 
पुत्रः इत्यतः भवते किचित्‌ धनं दास्यामि । 
धनं स्वीकृत्य गृहात्‌ निर्गच्छतु भवान्‌ ' 
इति । 

पित्रा दत्तं धनं स्वीकृत्य मजरुनाथः पल्या 
सह शिवपुरग्रामं गतवान्‌ । तत्र कस्माचित्‌ 
किञ्चित्‌ भूमि भाटकरूपेण स्वीकृत्य पित्रा 


चन्दमामा 


दत्तं धनं मूलधनरूपेण नियुज्य कृषिकार्यम्‌ 
आरब्धवान्‌ । कृषिकार्ये उत्तमं लाभं प्राप्य 
पच्चषेषु वर्षेषु एव स्वभूमिं क्रीतवान्‌ सः | 
` यथाशक्ति तद्ग्रामीणानां साहाय्यं कुर्वन्‌ 


"परोपकारी इति ख्यातः अभवत्‌ 
मञ्जुनाथः । 
एवं स्थिते कदाचित्‌ वृष्टिसिमये 


चण्डमारुतकारणात्‌ समुद्रः उद्रतः । तदा 
बहवः ग्रामाः कृषिभूमयः च समुद्रजलेन 
आवृताः अभवन्‌ । कोदण्डपुरस्य क्षेत्राणि 
अपि जलावृतानि अभवन्‌ । एतस्मात्‌ 
कोदण्डपुरस्थाः सर्वेऽपि सकुटुम्ब प्रदेशान्तरं 
गतवन्तः । 


एतं विषयं ज्ञात्वा मञ्जुनाथः, 


शिवपुरग्रामस्थाः च निराच्ितेभ्यः स्वग्रामे 
आश्रयं यच्छन्तः यथाशक्ति तेषां साहाय्यं 
कृतवन्तः । तेषु दिनेषु मज्ञुनाथः ज्ञातवान्‌ 
यत्‌ - पिता सहोदरौ चापि ग्रामं त्यक्त्वा 
कूत्रापि गताः सन्ति इति । अनुक्षणं सः 
गोपीनायेन पल्या च सह प्रस्थितवान्‌ | 
मज्जनाथादिभिः किञिद्ररं यदा गतं, 





अवलोकमानाः 
आगच्छन्तः रामनायः तस्य सहोदरौ च 
ट्टः ¡ रामनाथः पुत्रं स्नृषां च दृष्ट दुःखेन 
रोदनम्‌ आरब्धवान्‌ । 

तदा मज्ञनायः पितुः हस्तौ गृहीत्वा 
उक्तवान्‌ - “इद्यनीं दुःखकरणेन किमपि 
प्रयोजनं नास्ति । धनिकता दारिद्रयं च 
जीवनस्य मुखद्वयम्‌ । लवणजलेन आवृतानि 
अस्माकं क्षेत्राणि सद्यश्काले तु उपयोक्तुं न 
शक्यानि । पञ्चषाणां वर्षणाम्‌ अनन्तरं तेषां 
्षेत्राणाम्‌ उपयोगः शक्येत । तावत्पर्यन्तं वयं 
सर्वे मिलित्वा अत्रैव मम भूमौ कृषिकार्यं 
करवाम । अस्मासु तु स्वामी कर्मकरः इति 
भेदः नास्ति । अत्र सर्वे अपि समानाः'' 
इति। 

आवयोः आशयः अपि सः एव'' इति 
वदन्तौ मज्ञनाथस्य पत्री गोपीनाथः च 
रामनाथं नमस्कृतवन्तौ । 

मज्ञनायस्य सौजन्यं दष्टा रामनाथः तस्य 
पुत्रौ च अतीव सन्तुष्टौ । तस्मिन्‌ क्षणे एव तेषु 
स्थिताः नीचभावनाः अपगताः अभवन्‌ | 


तदा भीत्या परितः 








न स्मिश्चित्‌ ग्रामे दरिद्रः कश्चित्‌ 
आसीत्‌ । ग्रामं परितः ये ग्रामाः 
सन्ति, तान्‌ ग्रामान्‌ गत्वा भिक्षां कुर्वन्‌ सः 
जीवनं यापयति स्म | ग्रामेषु ये कृषिकाः 
धान्यं वर्धयन्ति, ते आत्मना सम्पादिते 
धान्यसङ्गहे एव भिक्षुकाय अपि किञ्चित्‌ 
यच्छन्ति स्म । किन्तु अनन्तरं किमपि न 
प्राप्यते स्म भिक्षुकेण | 
कदाचित्‌ सः भिक्षुकः दिनद्वयं यावत्‌ 
आहारम्‌ एव न प्राप्तवान्‌ । तथापि कूतश्चित्‌ 
आहारः प्राप्येत इति आशया एकस्मात्‌ 
ग्रामात्‌ अपरं ग्रामं गच्छति स्म | तदा 
मध्येमार्गं कश्चित्‌ वृद्धः मिलितवान्‌ । सः 
वृद्धः तं भिक्षुकं द््टरा - भवान्‌ अतीव 
बुभुक्षितः अस्ति इति भाति, अतः एतत्‌ 
स्वीकरोतु'' इति वदन्‌ भिक्षुकाय एकं 
चणकधान्यं दत्तवान्‌ । एतस्मात्‌ असन्तः 
भिक्षुकः वृद्धं पृष्टवान्‌ - “एतेन एकेन 


चणकधान्येन उदरं पूर्यते वा ?'' इति। 
तदा वृद्धः भिक्षुकम्‌ उद्दिश्य ~ “एतस्य 
खादनेन न किमपि प्रयोजनं स्यात्‌ भवतः| 
किन्तु एतत्‌ धान्यं भवतः समीपे अस्ति चेत्‌, 
भवतः जीवननिर्वहणं न कैणाय'* इति 
उक्त्वा ततः गतवान्‌ | 
ततः अग्रे गतः भिक्षुकः सूयस्तिसिमये 
समीपस्थं ग्रामं प्राप्य, कस्यचित्‌ गृहस्य 
पुरतः स्थित्वा - ““अम्ब । किञ्चित्‌ अन्नं 
ददातु'' इति उक्तवान्‌ | 
श्रुत्वा तद्रृहस्य स्वामिनी गृहात्‌ 
बहिः आगतवती । सा भिक्षुकं स्वगुहस्य 
नीत्वा तस्मै भोजनं दत्तवती । 
भोजनानन्तरं भिक्षुकम्‌ उक्तवती - “इदानीं 
रात्रिः खलु | तत्रापि महान्‌ अन्धकारः । अतः 
अद्य रात्रौ अत्रैव शयनं कर्तु शक्रोति भवान्‌! ' 
इति| 


भिक्षुकः एतत्‌ अङ्गीकृतवान्‌ | 


पश्चविशतिवर्षेभ्यः पूर्व चन्दमामायां प्रकाशिता कथा 


( सूर्योदयसमये एव तद्रृहस्य कूक्रुटः 
कश्चित्‌ भिक्षुकेन यत्र शयितम्‌ आसीत्‌, तत्र 
आगतवान्‌ । कूक्रुटस्य आगमनशब्दात्‌ 
भिक्षुकस्य जागरणम्‌ अभवत्‌ । तावता एव 


सः कुक्रुटः भिक्षुकस्य चणकधान्यं चञ्च्वा | 


गृहीत्वा क्षणाभ्यन्तरे गीर्णवान्‌ | 


14) 

एतत्‌ दृष्टा भिक्षुकः - "हन्त ! मम चणक- | / क >. 
धान्यं कुकुटेन गीर्णम्‌'" इति वदन्‌ रोदनम्‌ | - “0 


आरब्धवान्‌ | 
भिक्षुकस्य रोदनं श्रुत्वा तद्रृहस्य स्वामिनी 


भिक्षुकसमीपम्‌ आगतवती । प्रवृत्तं सर्वं ॥ 
जञात्वा सा भिक्षुकम्‌ उक्तवती - ` केवलस्य | 


एकस्य चणकधान्यस्य निमित्तं किमर्थम्‌ बह 
एतावत्‌ दुःखम्‌ अनुभवति भवान्‌ ? वम्‌ ह 


किलो-परिमितं चणकधान्यं ददामि''  _ | 

तदा भिक्षुकः उक्तवान्‌ - “किलो- 
परिमितं चणकधान्यं न आवश्यकं मम । मम 
समीपे यत्‌ धान्यम्‌ आसीत्‌, तत्‌ अपूर्व 
आसीत्‌' ' इति| 

एतत्‌ श्रुत्वा गृहस्वामिनी भिक्षुकम्‌ 
उदिश्य - "तर्हिं इदानीम्‌ अहं किं करोमि ? 
यतः भवदीयं चणकधान्यं कूक्टस्य उदरे 
अस्ति । यदि भवान्‌ इच्छति, तर्हिं एतं 
कुक्रुटम्‌ एव नयतु' ' इति उक्तवती | 

नगरे कुक्रुटस्य विक्रयणेन कानिचन 
रूप्यकाणि वा प्राप्यन्ते इति आशया सः 
भिक्षुकः गृहस्वामिन्या दत्तं कुक्टं स्वीकृत्य 
तस्मात्‌ ग्रामात्‌ प्रस्थितवान्‌ । मध्येमार्गं यः 
ग्रामः लब्धः, तत्र॒ भिक्षुकः कचित्‌ 
प्रार्थितवान्‌ यत्‌ - अद्य रात्रिभोजनं भवतः 


चन्दमामा 


गृहे कर्तुं शक्रोमि वा अहम्‌ ? इति । सः 
सन्तोषेण भिक्षुकस्य वचनम्‌ अङ्गीकृतवान्‌ | 

तस्यां रात्रौ भिक्षुकः भोजनं समाप्य 
सूखेन निद्रां कृतवान्‌ । यदा भिक्षुकः निद्रां 
प्राप्तवान्‌, तदा भिक्षुकस्य कुक्रटः गोष्ठं गत्वा 
तद्रहस्य कुक्कुटैः सह कलहम्‌ आरब्धवान्‌ | 


एतस्मात्‌ कुपिताः तद्रृहस्य कूक्रटाः 
भिक्षुकस्य कुक्कुटं सम्यक्‌ ताडितवन्तः | 
एतस्मात्‌ कथशित्‌ आत्मानं रक्षितुम्‌ इच्छन्‌ 
भिक्षुकस्य कुक्रटः ततः धावितवान्‌ | तावता 
गोष्ठे स्थितस्य कस्यचित्‌ गोवत्सस्य पादयोः 
अधः पतित्वा सः मृतः अभवत्‌ | 

कुक्रटानां कोलाहलात्‌ जागरणं प्राप्य 
भिक्षुकः गोष्ठं गतवान्‌ | प्रवृत्तं सर्व ज्ञात्वा - 
हा, मम कुक्रटः, मम सुवर्णकुक्रटः'' इति 





= ५ 


| 





उचैः क्रन्दने कृतवान्‌} 

एतं कोलाहलं श्रुत्वा तदहूहस्य स्वामी - 
अहं कुक्कटद्रयं ददामि । स्वीकृत्य गच्छतु 
इति उक्तवान्‌ । किन्तु भिक्षुकः एतत्‌ न 
अङ्गीकृतवान्‌ | अपि तु सः उक्तवान्‌ - ` यस्य 
वत्सस्य पादाघातेन मम कुक्कुटः मृतः तं 
वत्सम्‌ एव मह्यं ददातु" इति ¦ गृहस्वामी 
वत्सं भिक्षुकाय दत्तवान्‌ | 

अनन्तरदिने भ्रातः भिक्षुकः गोवत्सं 
रज्ज्वा बद्धवा ततः नगरं प्रति प्रस्थितः । 
नगरस्य प्रासिसमये एव सूर्यः अस्तं मत्तः । 
अन्धकारः प्रसृतः | अतः सः समीपे विद्यमानं 
किचन गृहं गत्वा तटूहस्वामिनम्‌ उदिश्य - 
"भोः ! अहं सुदूरात्‌ आगतवान्‌ अस्मि । अव्र 


। मम परिचितः कोभ्पि नास्ति ! अतः अद्य 


६० 


रात्रौ भवतः गृहे स्थातुम्‌ अवकाशः प्राप्येत 
वा मया ?'" इति पृष्टवान्‌ । 
गृहस्वामी अवकाशदानम्‌ अङ्गीकृतवान्‌ । 
तस्मिन्‌ दिनि. तदहे कोऽपि 
विशेषकार्यक्रमः आसीत्‌ । तस्मात्‌ बहवः 
बान्धवाः आसन्‌ तस्मिन्‌ गृहे ¡ भिक्षुकः तत्र 
आकण्ठं भूरिभोजनं कृतवान्‌ । तस्यां रातौ 
भिक्षुकस्य गोवत्सः रज्ञं बलात्‌ आकृष्य 
तट्रहस्य अश्वसमीपं गत्वा तदीयम्‌ आहारं 
तृणं खादितुम्‌ आरब्धवान्‌ । तदा अश्वः 
स्वपृष्ठभागस्थेन पादेन बलात्‌ वत्सं 
ताडितवान्‌ । एतस्मात्‌ ताडनात्‌ वत्सः 
महतीं वेदनाम्‌ अनुभवन्‌ प्राणान्‌ त्यक्तवान्‌ | 
अनन्तरदिने भिक्षुकः गृहस्वामिनं प्रवृत्तं 
सर्वं निवेद्य स्वसमस्यां तं निवेदितवान्‌ । 
तट्ृहस्वामी अतीव सज्जनः । गृहं प्रति 
आगतानां बान्धवानां पुरतः अपरिचितेन 
केनचित्‌ सह चर्चाकरणम्‌ अनिच्छन्‌ सः 
भिक्षुकाय स्वकीयम्‌ अभ्वं दत्तवान्‌ । 
भिश्ुकः गृहस्वामिना दत्तम्‌ अश्वम्‌ 
आरुह्य ततः दूरस्थं नगरं प्रति प्रस्थितवान्‌ | 
तस्मिन्‌ दिने सायद्लसमये भिक्षुकः 
नगरे प्राप्तवान्‌ । नयरस्य वीथ्यां गच्छन्‌ सः, 
काचित्‌ धर्मशालां दष्टवान्‌ । धर्मशालायाः 


पुरतः काचित्‌ सुन्दरी युवतिः आसीत्‌ । तां 


युवति चष्ट भिक्षुकः चिन्तितवान्‌ - "यदि 
एषा मम पत्री स्यात्‌, तर्हिं वरं स्यात्‌ इति। 
अतः सः अनुक्षणम्‌ अभ्वात्‌ अवतीर्य 
धर्मशाला प्रविष्टवान्‌ } स्ववासार्थं तत्रत्यस्य 


व्यवस्थापकस्य अनुमति पृष्वान्‌ । 


चन्दमामा 


धर्मशालायाः व्यवस्थापकः 
वासार्थं प्रकोष्ठमेकं दर्शितवान्‌ | 

भिश्षुकेन दष्टा युवतिः धर्मशालायाः 
व्यवस्थापकस्य पुत्री आसीत्‌ । सा पितुः 
एकमाव्रपुत्री आसीत्‌ । अतः भिक्षुकः 
चिन्तितवान्‌ - यदि एताम्‌ अहं 
परिणेष्यामि, तर्हिं अहम्‌ अपि अस्याम्‌ एव 
धर्मशालायां वसन्‌ पत्न्या सह सुखेन जीवितुं 
शक्रोमि" इति| 

अनन्तरं भिक्षुकः धर्मशालायाः 
व्यवस्थापकम्‌ उक्तवान्‌ - "मदीयः अश्वः 
जात्या अतीव उत्तमः अस्ति | अतः तस्मै 
जलपानम्‌ आहारदानं च श्रद्धया करोतु 
भवान्‌ इति। 

भिक्षुकस्य वचनम्‌ अङ्गीव 
व्यवस्थापकः अश्वं जलं -पाययितुं 
जलागारसमीपं नीतवान्‌ । किन्तु अश्वः तत्र 
जलं पीत्वा क्षणाभ्यन्तरे ततः 
पलायितवान्‌ । व्यवस्थापकः प्रवृत्तं विषयं 
भिक्षुकं निवेदितवान्‌ । एतत्‌ श्रुत्वा कुपितः 
भिश्ुकः उच्स्वरेण उक्तवान्‌ - "“मया पूर्वमेव 
उक्तम्‌ आसीत्‌ खलु - सः उत्तमः अश्वः इति, 
जागरूकतया तस्य योगक्षेमं द्रष्टव्यम्‌ इति 
च } इदानीम्‌ एव मम अश्वम्‌ आनीय 
प्रत्यर्पयतु । यतः श्वः प्रभाते एव 
राजकार्यनिमित्तं मया गन्तव्यम्‌ अस्ति"! 
इति। 

तदा व्यवस्थापकः - ` श्रातःकालः 
भवतु | परिश्रमेण वा अहं भवदीयम्‌ अश्वम्‌ 

अन्विष्य आनेष्यामि'' इति भिक्षुकं 


भिक्षुकस्य. 





प्रार्थितवान्‌ | 
किन्तु एतत्‌ श्रूत्वा भिक्षुकः कोपेन 
उक्तवान्‌ - ““यदि भवतः पत्री एव न दश्यते, 


तर्हि भवान्‌ तस्याः अन्वेषणार्थं 
प्रातःकालपर्यन्तं प्रतीक्षां कूर्यात्‌ वा?न 
खलु !' ' इति | 


"एवं तर्हि इदानीं मया किं करणीयम्‌ 
इति चिन्तयति भवान्‌ ?'* इति कोपेन 
पृष्टवान्‌ धर्मशालायाः व्यवस्थापकः | 

तदा भिक्षुकः उक्तवान्‌ - "मम अश्वस्य 
विनिमयत्वेन भवतः पुत्रीम्‌ एव ददातु" 
इति| 

एतत्‌ श्रूत्वा व्यवस्थापकः अतीव 
कुपितः | उभयोः अपि कलहः आरब्धः | 
तावता व्यवस्थापकस्य पत्री आगत्य पतिम्‌ 


६१ 


उक्तवती - "'दोषः भवतः एव । अतः भवान्‌ 
मौनं तिष्ठतु । यदि आवयोः पुत्री एतस्य 
परिणयम्‌ अङ्गीकरोति, तर्हि विवाहं कुर्मः | 
क्षणकालं मौनं तिष्ठतां भवन्तौ । तावता अहं 
विवाहविषये पुव्याः अभिप्रायं पृष्ट 
आगमिष्यामि!" इति | 

व्यवस्थापकस्य पल्याः एतत्‌ वचनं 
श्रुत्वा भिक्षुकः चिन्तितवान्‌ यत्‌ - 
कार्यसिद्धिः जाता एव इति | 

अनन्तरं व्यवस्थापकस्य पत्री गृहस्य 
अन्तः गतवती । क्षणाभ्यन्तरे एव॒ बहिः 
आगत्य सा भिक्षुकम्‌ उक्तवती - `मम पुत्री 
भवन्तं परिणेतुं सर्वथा न इच्छति । अतः अहं 
तां गोण्यां बद्धूवा स्थापितवती अस्मि। भवान्‌ 
तां गोणीं स्वीकृत्य इदानीम्‌ एव॒ इतः 
निर्गच्छतु | अनन्तरं भवान्‌ उपायेन विवाहार्थं 
ताम्‌ अज्ञीकारयितुं शक्रोति" इति| 

धर्मशालायाः व्यवस्थापकस्य पुत्री एतं 
विवाहं न अङ्गीकूर्यात्‌ इति न ऊहितम्‌ 
आसीत्‌ भिक्षुकेण । सा एतं विवाहं न 
अङ्गीकरोति इति कारणतः व्यवस्थापकस्य 





पत्न्या उक्तः उपायः भिक्षुकाय अरोचत | 
अपि च सः चिन्तितवान्‌ - "एतां नीत्वा 
परिणीय, पूनरपि एताम्‌ एव धर्मशालाम्‌ 
आगत्य अत्रैव वासं करिष्यामि" इति| 

अनन्तरं सः व्यवस्थापकस्य पल्न्या दत्तां 
गोणीं स्कन्धे आरोप्य तस्यां रात्रौ एव ततः 
प्रस्थितवान्‌ । सद्यपि गोणी अतीव भारयुता 
न आसीत्‌, तथापि गोण्याः अन्तः स्थिता 
युवतिः इतस्ततः लुण्ठनं कुर्वती आसीत्‌ इति 
कारणतः महत्‌ कष्टम्‌ अनुभवति स्म 
भिक्षुकः । तथापि कथञित्‌ तां गोणीं वहन्‌ 
भिक्षुकः प्रातःकालसमये किञ्चन अरण्यं 
प्राप्तवान्‌ । तत्र सः गोणीम्‌ अवतार्य कुतूहलेन 
गोणीम्‌ उद्घाटितवान्‌ । तदा गोणीतः बहिः 
आगतः कश्चित्‌ शुनकः भिक्षुकस्य नासिकां 
दष्टा ततः वेगेन पलायितवान्‌ | 

'चणकधान्यस्य कारणतः प्राप्ता अपूर्वा 
शक्तिः नष्टा अभवत्‌" इति चिन्तयन्‌ शूनकेन 
दष्टं नासिकां गृहीत्वा महतीं वेदनाम्‌ 
अनुभवन्‌ भिक्षार्थं पुनरपि भ्रामं प्रति 
प्रस्थितवान्‌ भिक्षुकः | 





प्रकृतिवैचिव्रयाणि 


अपायकारी मत्स्य 


मदरास्‌नगरस्य मेरीना-तीरस्थां मत्स्य- 
प्रदर्शनाशालां प्रति कश्चन मत्स्यः आनीतः अस्ति| 
एषः मत्स्यः पतङ्धपक्षसदशपक्षवान्‌ अस्ति । 
पृष्ठभागे बाणसदशाः शिखाः सन्ति । एतस्य पक्षाः 
अतीव भयजनकाः सन्ति, येन इतरसमुद्रप्राणिनः 
एतस्य समीपम्‌ अपि न आगच्छन्ति । ^रस्सल्स्‌ 
स्कार्पियन्‌ फिश्‌' नामकस्य एतस्य मत्स्यस्य विषये 
१९३० तमे वर्षे विमोचिते कस्मिश्चित्‌ पुस्तके 
लिखितम्‌ अस्ति - ` एतादशाः मत्स्याः अतीव 
विषयुक्ताः भवन्ति, एते पक्षस्थैः कण्टकैः तीव्रं 
घातयन्ति" इति । अतः तेषु दिनेषु समुद्रसपपिक्षया 
अपि अपायकारी एषः मत्स्यः इति जनाः भीताः 
भवन्ति स्म । एतादशः मत्स्यः समुद्रजलै केवलं 
जीवितुं समर्थः । अतः एतस्य रक्षणार्थं 
पोषणजलागारेषु समुद्रजलम्‌ एव पूरयन्तः सन्ति । 


हरिणसदश? शुनक 


मदराससमीपस्थे वण्डलूरुमृगालये कश्चन 
हरिणशिशुः जन्म प्राप्तवान्‌ अस्ति । एतस्य नयने 
अतीव सुन्दरे, कात्तियुते च स्तः चेदपि, एतस्य 
समीपं गच्छामः चेत्‌ एषः शुनकः इव भषति । अतः 
एव एषः भषकः हरिणः ' इति आहूयते । 


श्वेत काक 


म्वेतः काकः कुत्रापि दष्टः वा भवद्भिः ? न 
स्यात्‌ खलु । मदरास्‌नगरस्य गिण्डिविस्तरणस्थं 
बालोद्यानं गत्वा दष्टं चेत्‌ श्वेतः काकः दषटिगोचरः 
भवति । रक्तवर्णीयनेत्रयुतः श्वेतशरीरवान्‌ ९० 
दिनवयस्कः एषः काकजातीयः एव । किन्तु 
शारीरकपरिवर्तनकारणतः एषः विशेषः कदाचित्‌ 
दश्यते । कोटररूमध्ये कस्मिश्चित्‌ वृक्षे केचन 


कृष्णकाकाः एतं श्वेतकाकं पीडयन्ति स्म । एतत्‌ 
दृष्टवता केनचित्‌ एषः श्वेतः काकः आनीय 
बालोद्यानस्य अधिकारिणे अर्पितः अस्ति। 

भवान्‌ किमर्थं न आगतवान्‌ ? 


। रमेशः - माघव ! किं कुर्वन्‌ अस्ति भवान्‌ ? 
। माघवः - जागच्छतु अन्तः | रिषपर्णी 


लिखन्‌ अस्मि । अद्य शिक्षकः 
उक्तवान्‌ अस्ति - विज्ञानस्य 
रिष्प्णी लिखित्वा आनयन्तु इति| 


| र~ एवं वा ? अद्य किं किं पाठितम्‌ ? 


मा - अद्य विज्ञानस्य अष्टमः पारः 
पाठितः । अन्यः कोऽपि विषयः न 
पाठितः । 


 र- सर्वे छात्राः आगतवन्तः आसन्‌ वा 


अद्य? 


| मा - सर्वे न आगतवन्तः ¡ पच्चषाः 


अनुपस्थिताः । भवान्‌ किमर्थन 
आगतवान्‌ ? 


| र - अद्य प्रातःकाले महती जिरोवेदना 


आसीत्‌ मम । किञ्चित्‌ ज्वरः अपि 


आसीत्‌ । अतः विद्यालयं न आगतवान्‌ | 


मा - ओषधं स्वीकृतवान्‌ खलु भवान्‌ ? 


र~ नैव। अम्बा कषार्यं कृत्वा दत्तवती | 


तत्‌ पीतवान्‌ अहम्‌ | 


मा ~ इदानी कथम्‌ अस्ति जारोग्यम्‌ ? 
र~ ज्वरः अपगतः । किञ्चित्‌ निश्गक्तिः 


अस्ति) 

चित्रशीर्षिका-स्पर्धा * पारितोषिकं १०० ।- रूप्यकाणि 
विजितां शीर्षिकां मे - १९९५ मासे प्रकटयिष्यामः | 

* उपरितनं चित्रद्मयं पश्यन्तु । * युक्तां शीर्षिकां परस्पर-सम्बन्धि-वाक्यद्येन लिखित्वा मार्च्‌ - २० तः पूर्वम्‌ एव 
च्च । * अनन्तरम्‌ आगतां शीर्षिकां न परिश्ीलयिष्यामः । * स्पर्धायां विजेता १ ० ०८ रूप्यकात्मकं पारितोषिकं 
प्राप्स्यति | * शीर्षिका समपत्रे (पोस्ट्‌-कारड) एव लेखनीया । तत्र अन्यः विषयः न लेखनीयः । * अधोनिर्दिष्ट-सङ्केताय 
शीर्षिका प्रेषणीया - 

चन्दमामा (संस्कृतम्‌) "अक्षरम्‌" , ८ उपमार्ग$, 11 चट४, गिरिनगरम्‌, बेङ्गलूर - ५६० ०८५ 


जनवरी" मासस्य चित्रशीर्षिकास्पर्धया? परिणामः - 
` प्रथमचित्रम्‌ - सुखमस्माकं कृषिं कुर्वताम्‌ | 
द्वितीयचित्रम्‌ - ्रान्तिरेतेषां क्रीडां पश्यताम्‌ | 
परषकः - जितेन्द्रनाथगुरूः, स्टेट्‌ ब्याद्भ आर्‌ इण्डिया, पद्मपुरम्‌, बरगढ, ओडिसा - ७६८ ०३६ 





वार्षिकं ग्राहकशुल्कं म (भारते) ~ रू. ६०.०० 
विदेशीय-ग्राहकशुल्क-विवरणार्थं लिखन्तु - 
डाल्टन्‌ एजन्सीस्‌, चन्दमामा बि्डिङ्ग्स्‌, वडपक्नी, मद्रास्‌ - ६०० ०२६ 

अपने प्यारे चहेते के लिए जो हो टन पः 
है न यहाँ अनोखा उपहार जो होगा प्यार भरपर 


1. 
नै ^ 


प्यारी -प्यारी सी चंदामामा दीजिए उसे उसकी अपनी पसंद की भाषा मे - 
आसामी, बंगला, अंग्रेजी, गुजराती, हिन्दी, कन्नड 
मलयालम, मराठी, उडिया, संस्कृत, तमिल या तेलुग्‌ 
-ओर घर से अलग कहीं दूर रहे उसे लूटने दीजिए घर की मौज -मस्ती 


_ चन्दे की दरे (वार्षिक) _ 
आस्टेूलिया, जापान, मलेशिया ओर श्रीलंका के लिए 
समुद्री जहाज से रु.117.00 वायु सेवा से रु. 264.00 
फ़ान्स, सिंगापुर, य्‌.के., य्‌.एस.ए., 
पश्चिम जर्मनी ओर दूसरे देशों के लिए 
समद्री जहाज से रु. 123.00 वायु सेवा से रु. 264.00 


अपने चन्दे की रकम डिमांड ईोफट या मनी ओडर हारा 
'चन्दामामा पन्लिकेशन्स' के नाम से निम्न पते पर भेजिएः 








) स मैनेजर, चन्दामामा पल्लिकेशन्स, चन्दामामा बिल्डिगस, वडपलनी, मद्रास - ६०० ०२६ 

